

KONKLUŻJONIJIET TAL-AVUKAT ĠENERALI

CRUZ VILLALÓN

ipprezentati fid-29 ta' Marzu 2011¹

1. Dawn il-kawżi maghquda, li bdew wara t-talbiet imressqa mill-Bundesgerichtshof u mit-Tribunal de grande instance de Paris, jirrigwardaw, qabelxejn, diversi kwistjonijiet ta' interpretazzjoni tal-Artikolu 5(3) tar-Regolament (KE) Nru 44/2001 dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali².

2. B'mod partikolari, il-qrati tar-rinviju qegħdin jagħmlu domandi lill-Qorti tal-Ġustizzja dwar il-portata tal-ġurisdizzjoni tal-qrati nazzjonali biex jisimgħu każijiet fuq il-ksur ta' drittijiet tal-personalità mwettaq permezz ta' sit tal-internet. Kif inhu magħruf, il-Qorti tal-Ġustizzja diġà ddecidiet fuq l-applikazzjoni tal-Artikolu 5(3) tar-Regolament Nru 44/2001 (dak iż-żmien id-dispożizzjoni kienet tidher fil-Konvenzjoni ta' Brussell tas-27 ta' Settembru 1968) għall-każijiet ta' malafama³ permezz tal-istampa

fis-sentenza Shevill *et*, li nġatat fl-1995⁴. Iż-żewġ domandi magħmula fil-kawżi preżenti jippermettu lill-Qorti tal-Ġustizzja li tiddeciedi fuq il-kapaċità ta' adattament ta' dik id-deċizzjoni għal realtà suġġetta għal tibdil kbir, fejn l-istampa fuq il-karta ċediet, b'ritmu dejjem jikber u b'mod irriversibbli, għall-mezzi ta' komunikazzjoni elettronici mxandrin permezz tal-internet.

3. Dan diġà jantiċipa element li mingħajr dubju dejjem kien implicitu fil-kwistjonijiet li jirrigwardaw il-hsara kkawżata għad-drittijiet tal-personalità fl-okkażjoni ta' attività ta' komunikazzjoni soċjali, tkun xi tkun il-forma. Il-protezzjoni ġudizzjarja ta' dawn id-drittijiet ma tistax effettivament tinjora l-fatt li dawn id-drittijiet għandhom jiġu sostnuti f'kuntest ta' *tensjoni* dovuta għal-libertajiet ta' komunikazzjoni⁵ li magħhom għandhom ikunu bbilancjati. Għandha tiġi evalwata l-kumplessità ta' din is-sitwazzjoni biex tkun tista' ssir riflessjoni adegwata fuq is-suġġett prinċipali ta' dawn il-kawżi maghquda, li ma huwiex hliet dak li tiġi ddeterminata

1 — Lingwa oriġinali: l-Ispanjol.

2 — Regolament tal-Kunsill, tat-22 ta' Diċembru 2000 (GU Edizzjoni Speċjali bil-Malti, Kapitolu 19, Vol. 4, p. 42).

3 — Ngħid minn issa li t-terminu "malafama", li l-Qorti tal-Ġustizzja użat fis-sentenza Shevill, jintuża f'din il-proċedura f'sens ġeneriku, bhala sinonimu mal-espressjoni "ksur ta' drittijiet tal-personalità". F'dawn il-konkluzjonijiet, qed naghzel l-użu ta' din l-aħhar espressjoni, hliet fil-każijiet tal-użu tat-terminu "malafama" b'referenza għas-sentenza Shevill, bhala terminu użat oriġinarjament mill-Qorti tal-Ġustizzja fis-sentenza stess.

4 — Sentenza tas-7 ta' Marzu 1995 (C-68/93, Ġabra p. I-415).

5 — Artikoli 7 u 11 tal-Karta tad-Drittijiet Fundamentali tal-Unjoni Ewropea.

l-ġurisidizzjoni internazzjonali fil-każ ta' kawżi pprovokati bil-ħsara kkawżata għad-drittijiet tal-personalità fuq l-internet.

4. Fl-aħħar nett, il-Bundesgerichtshof tistaqsi wkoll jekk id-dritt tal-Unjoni, speċifikament l-Artikolu 3 tad-Direttiva 2000/31/KE dwar il-kummerċ elettroniku fuq l-internet⁶, għandux in-natura ta' regola ta' kunflitt li tiddetermina l-liġi applikabbli għar-responsabbiltà mhux kuntrattwali li tirriżulta minn atti li jippreġudikaw id-drittijiet tal-personalità mwettqin permezz ta' paġna fuq l-internet.

I — Il-kuntest ġuridiku tal-Unjoni

5. Ir-Regolament Nru 44/2001 jistabbilixxi sensiela ta' regoli ta' ġurisidizzjoni kif ukoll ta' rikonoxximent tad-deċiżjonijiet sabiex jiġu unifikati l-kriterji ta' determinazzjoni tal-qrati kompetenti f'kawżi ċivili u kummerċjali. L-għanijiet tar-regolament huma mħabbrin fil-premessi tiegħu li fosthom, għall-finijiet ta' din il-kawża, għandhom jiġu enfasizzati dawn li ġejjin:

“(11) Ir-regoli ta' ġurisidizzjoni għandhom jiġu mbassra minn qabel u stabbiliti

6 — Id-Direttiva 2000/31/KE tal-Parlament Ewropew u tal-Kunsill, tat-8 ta' Ġunju 2000, dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (“Direttiva dwar il-kummerċ elettroniku”) (GU Edizzjoni Speċjali bil-Malti, Kapitolu 13, Vol. 25, p. 399).

fuq il-prinċipju li l-ġurisidizzjoni hija ġeneralment ibbażata fuq id-domicilju tal-konvenut u l-ġurisidizzjoni għandha dejjem tkun disponibbli fuq dan il-lat hlief għal ftit sitwazzjonijiet definiti sewwa li fihom is-suġġett tal-materja tal-litigazzjoni jew ta' awtonomija tal-partijiet tkun tehtieg fattur differenti. Id-domicilju ta' persuna ġuridika għandu jiġi definit b'awtonomija u b'hekk jagħmel ir-regoli komuni aktar trasparenti u jevita kunflitti ta' ġurisidizzjoni.

(12) B'zieda mad-domicilju tal-konvenut, għandu jkun hemm bażi alternattiva ta' ġurisidizzjoni bbażata fuq rabta mill-qrib bejn il-qorti u l-azzjoni jew sabiex tkun iffacilitata amministrazzjoni tajba tal-ġustizzja.”

6. Fid-dispożizzjonijiet fuq il-ġurisidizzjoni, ir-regolament jistabbilixxi, fl-Artikolu 2 u bhala regola ġenerali, li hija l-qorti tad-domicilju tal-konvenut li għandha ġurisidizzjoni:

“*Artikolu 2*

1. Bla preġudizzju għal dan ir-Regolament, persuni b'domicilju fi Stat Membru għandhom, independentament min-nazzjonalità tagħhom, jiġu mfttxija fil-qrati ta' dak l-Istat Membru.

[...]”

7. L-Artikolu 3 tar-Regolament jistabbilixxi l-possibbiltà li ssir eċċezzjoni mir-regola ġenerali ta' ġurisidizzjoni [iktar 'il quddiem il-*"forum ġenerali"*] meta jiġu sodisfatti r-rekwiziti għall-applikazzjoni tar-regoli speċjali ta' ġurisidizzjoni [iktar 'il quddiem il-*"forum speċjali"*] imsemmija fit-Taqsimiet 2 sa 7 tal-Kapitolu II. Fost dawn ir-regoli speċjali ta' ġurisidizzjoni għandha tissemma dik prevista fl-Artikolu 5(3):

"Artikolu 5

Persuna domiciljata fi Stat Membru tista', fi Stat Membru ieħor, tkun imfittxija:

[...]

3) f'materji li għandhom x'jaqsmu ma' tort, delitt jew kwasi delitt, fil-qrati tal-post fejn l-effett tal-ħsara jkun twettaq jew jista' jitwettaq".

8. Id-Direttiva 2000/31 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (Direttiva dwar il-kummerċ elettroniku) tenfasizza fl-Artikolu 1(4) li "[d]in id-Direttiva ma tistabbilixxi regoli addizzjonali ta' liġi privata internazzjonali u lanqas ma titratta l-ġurisidizzjoni tal-Qrati".

I - 10274

9. L-Artikolu 3(1) u (2) tad-Direttiva 2000/31 jistabbilixxi regola ta' rikonoxximent reċiproku fit-termini li ġejjin:

"Artikolu 3

Suq Intern

1. Kull Stat Membru għandu jassigura li s-servizzi minn soċjetà ta' l-informazzjoni provduti minn dak li jipprovi servizz li jkun stabbilit fit-territorju tiegħu jkun konformi mad-disposizzjonijiet nazzjonali applikabbli fl-Istat Membru f'dak il-każ li huwa fil-qasam ikkordinat.

2. L-Istati Membri ma jistgħux, għal raġunijiet li jidhlu fil-qasam ikkordinat, jillimitaw il-libertà li jkunu provduti servizz minn soċjetà ta' l-informazzjoni minn Stat Membru ieħor."

II — Il-fatti

A — *Fil-kawża eDate Advertising (C-509/09)*

10. Fl-1993, X, ta' nazzjonalità Ġermaniża u li kien joqgħod fir-Repubblika Federali tal-Ġermanja, kien ġie kkundannat minn qorti

Ġermaniża għall-habs għal għomru għall-qtill ta' attur Ġermaniż magħruf. Minn Jannar 2008, X jinsab f'libertà kundizzjonata.

11. eDate Advertising GmbH (iktar 'il quddiem "eDate") hija kumpannija Awstrijaka li tamministra portal tal-internet, fejn is-sit tal-internet tagħha jgħid li hija "midja liberali u politikament indipendenti" maħsuba għal "omosesswali, bisesswali u transgender". Mit-23 ta' Awwissu 1999, eDate xandret mal-qarrejja tagħha informazzjoni fuq X, b'mod partikolari billi semmietu b'ismu u enfasizzat li huwa bħal huh (li kien gie kkundanat ukoll għall-istess reat) kienu adixxew il-Qorti Kostituzzjonali Ġermaniża b'rikors kontra l-kundanna tagħhom.

12. Fil-5 ta' Ġunju 2007, X intima lill-konvenuta biex twaqqaf kull xandir ta' informazzjoni fuq il-persuna tiegħu, talba li baqgħet mingħajr risposta bil-miktub, anki jekk, xi ftit jiem wara, fit-18 ta' Ġunju, l-informazzjoni inkwistjoni giet irtirata minn dan is-sit tal-internet.

13. X adixxa lill-qrati Ġermaniżi fejn talab li eDate tiġi pprojbita, fit-territorju kollu tal-Ġermanja, milli tippubblika kwalunkwe informazzjoni li tikkonċernah. Il-Landgericht Hamburg, adita fl-ewwel istanza, iddeċidiet favur X, l-istess bħal-Hanseatisches Oberlandesgericht, adita fl-appell.

14. Fiż-żewġ istanzi, eDate oġġezzjonat għat-talba billi poġġiet fid-dubju l-ġurisdizzjoni internazzjonali tal-qrati ċivili Ġermaniżi. eDate pprezentat rikors għal ftuħ mill-ġdid tal-proċeduri ċivili minhabba zball ta' fatt jew ta' liġi kontra d-deċiżjoni mogħtija fl-appell quddiem il-Bundesgerichtshof fejn reggħet invokat mill-ġdid in-nuqqas ta' ġurisdizzjoni tal-qrati Ġermaniżi, kwistjoni li fuqha jiddependu t-tliet domandi preliminari mqajmin mill-ġurisdizzjoni tar-rinviju.

B — *Fil-kawża Martinez u Martinez (C-161/10)*

15. Fit-3 ta' Frar 2008, il-gazzetta Brittanika Sunday Mirror ippubblikat, fl-edizzjoni online tagħha fuq l-internet, sensiela ta' ritratti akkumpanjati b'test, bit-titolu "Kylie Minogue reggħet mill-ġdid ma' Olivier Martinez". L-artikolu rrakkonta l-inkontru tal-koppja f'Parigi, u alluda għall-fatt li huma "kienu sseparaw s-sena ta' qabel" u indika li "l-passeġġata romantika ta' 23 siegħa" kienet tikkonferma t-tkomplija ta' relazzjoni sentimentali. Imbagħad l-artikolu attribwixxa sensiela ta' dikjarazzjonijiet lil Robert Martinez, missier Olivier Martinez.

16. Olivier Martinez u Robert Martinez, it-tnejn ta' nazzjonalità Franciża, harrku lill-kumpannija rregolata mid-dritt Inġliż MGN Limited, proprjetarja tal-gazzetta Sunday Mirror, quddiem it-Tribunal de grande instance de Paris. It-tnejn ikkunsidraw li l-informazzjoni ppubblikata minn din

il-midja kienet tippregudika d-dritt għar-rispett tal-hajja privata tagħhom u d-dritt tal-immagna ta' Olivier Martinez. Il-konvenuta li kienet giet imharrka quddiem il-qorti fit-28 ta' Awwissu 2008 oġġezzjonat għall-ġurisdiżzjoni internazzjonali tal-qorti Franciża billi kkunsidrat li kienu l-qrati Brittanniċi, u b'mod partikolari l-High Court of Justice, li kellhom ġurisdiżzjoni internazzjonalment.

17. Wara li sema' lill-partijiet u wara li għamel domanda preliminari lill-Qorti tal-Ġustizzja (li giet miċhuda minhabba nuqqas ta' ġurisdiżzjoni manifesta⁷), it-Tribunal de grande instance reġa' indirizza lill-Qorti tal-Ġustizzja sabiex tiġi kkonfermata l-portata tal-ġurisdiżzjoni tal-qrati Franciżi.

III — Id-domandi preliminari u l-proċedura quddiem il-Qorti tal-Ġustizzja

18. It-talba għal deċiżjoni preliminari tal-Bundesgerichtshof fil-Kawża C-509/09 waslet quddiem il-Qorti tal-Ġustizzja fid-9 ta' Diċembru 2009; hija għamlet id-domandi li ġejjin:

“1) Il-frazi ‘il-post fejn l-effett tal-ħsara [...] jista' jitwettaq’ li tinsab fl-Artikolu 5(3)

tar-Regolament tal-Kunsill (KE) Nru 44/2001, tat-22 ta' Diċembru 2000, dwar ġurisdiżzjoni u rikonoxximent u eżekuzzjoni ta' sentenzi f'materji ċivili u kummerċjali (iktar 'il quddiem ir-‘Regolament Nru 44/2001’) għandha, fil-każ (eventwali) ta' ksur ta' drittijiet tal-personalità minn kontenut f'sit internet, tiġi interpretata fis-sens

li l-persuna kkonċernata tista' tinwoka mandat ta' inibizzjoni kontra l-operatur tas-sit internet quddiem il-qrati tal-Istati Membri li fihom jista' jiġi kkonstatat is-sit internet, indipendentement mill-Istat Membru li fih huwa stabbilit l-operatur,

jew

il-ġurisdiżzjoni tal-qrati ta' Stat Membru li fih l-operatur ta' sit internet ma huwiex stabbilit tehtieg rabta partikolari (rabta mal-Istat inkwistjoni) bejn il-kontenut ikkontestat jew is-sit internet u l-qorti domestika, li tmur lil hinn mill-possibbiltà teknika ta' konsultazzjoni?

2) Jekk tali rabta hija mehtiega:

Liema huma l-kriterji li jiddeterminaw tali rabta?

7 — Digriet tal-20 ta' Novembru 2009, Martinez u Martinez (C-279/09, Ġabra p. I-11099).

Huwa rilevanti li, skont l-intenzjoni tal-operatur, is-sit internet ikkontestat ikun indirizzat speċifikament (ukoll) għall-utenti tal-internet tal-Istat domestiku jew huwa biżżejjed li l-informazzjoni li tista' tiġi kkonsultata fuq is-sit internet tkun oġġettivament marbuta mal-Istat domestiku fis-sens li, fiċ-ċirkustanzi inkwistjoni, b'mod partikolari minhabba l-kontenut tas-sit internet ikkontestat, kunflitt tal-interessi diverġenti — l-interess tal-applikant fl-osservanza tad-drittijiet tal-personalità tiegħu u l-interess tal-operatur fit-tfassil tas-sit internet tiegħu u fl-ghoti ta' informazzjoni — seta' effettivament twettaq jew jista' jitwettaq fl-Istat domestiku?

Fir-rigward tad-determinazzjoni tal-eżistenza ta' rabta partikolari, in-numru ta' konsultazzjonijiet tas-sit internet ikkontestat li jsiru mill-Istat domestiku huwa ta' natura deċiżiva?

- 3) Jekk ebda rabta partikolari ma hija neċessarja għall-ammissjoni ta' ġurisdizzjoni jew jekk huwa biżżejjed, sabiex tiġi stabbilita tali rabta, li l-informazzjoni kkontestata hija oġġettivament marbuta mal-Istat domestiku fis-sens li seta' twettaq jew jista' jitwettaq kunflitt ta' interessi diverġenti fl-Istat domestiku, skont iċ-ċirkustanzi inkwistjoni, minhabba b'mod partikolari l-kontenut tas-sit internet ikkontestat, u li l-eżistenza ta' rabta partikolari ma timplikax il-konstatazzjoni ta' numru

minimu ta' konsultazzjonijiet tas-sit internet ikkontestat mill-Istat domestiku:

L-Artikolu 3(1) u (2) tad-Direttiva 2000/31/KE tal-Parlament Ewropew u tal-Kunsill, tat-8 ta' Ġunju 2000, dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (iktar 'il quddiem id-'Direttiva dwar il-kummerċ elettroniku') għandu jiġi interpretat fis-sens

li dawn id-dispożizzjonijiet għandhom jingħataw in-natura ta' regoli ta' kunflitt ta' liġi fis-sens li fid-dritt ċivili jehtieġu wkoll l-applikazzjoni esklużiva tad-dritt applikabbli fil-pajjiż tal-orijini, bl-esklużjoni ta' regoli nazzjonali ta' kunflitt ta' liġi,

jew

dawn id-dispożizzjonijiet jikkostitwixxu korrettiv fuq livell sostantiv li permezz tiegħu r-riżultat dwar il-mertu tal-liġi ddikjarata applikabbli skont ir-regoli nazzjonali ta' kunflitt ta' liġi jinbidel u jiġi aġġustat skont ir-rekwiżiti tal-pajjiż tal-orijini?

Fil-każ li l-Artikolu 3(1) u (2) tad-Direttiva dwar il-kummerċ elettroniku jkun ta' natura ta' regola ta' kunflitt ta' liġi:

Id-dispożizzjonijiet iċċitati iktar 'il fuq sempliċement jehtieġu l-applikazzjoni

eskluziva tad-dritt materjali fis-sehh fil-pajjiż tal-origini jew ukoll l-applikazzjoni tar-regoli ta' kunflitt ta' liġi applikabbli f'tali pajjiż, bil-konsegwenza li referenza fid-dritt tal-pajjiż tal-origini għad-dritt tal-pajjiż ta' destinazzjoni tibqa' possibbli?"

19. It-talba għal deċiżjoni preliminari tat-Tribunal de grande instance de Paris waslet quddiem il-Qorti tal-Ġustizzja fis-6 ta' April 2010; din kienet ifformulata fit-termini li ġejjin:

“L-Artikoli 2 u 5(3) tar-Regolament tal-Kunsill (KE) Nru 44/2001, tat-22 ta' Diċembru 2000, dwar ġurisdizzjoni u rikonnoxximent u eżekuzzjoni ta' sentenzi f'materji civili u kummerċjali għandhom jiġu interpretati fis-sens li jagħtu ġurisdizzjoni lil qorti ta' Stat Membru sabiex tiddeċiedi dwar rikors li jirrigwarda ksur tad-drittijiet relatati mal-personalità li jista' jitwettaq minhabba li informazzjoni u/jew ritratti jitqiegħdu online fuq sit tal-internet ippubblikat fi Stat Membru ieħor minn kumpannija rreġistrata f'dan it-tieni Stat — jew inkella fi Stat Membru ieħor, li fi kwalunwke każ huwa differenti mill-ewwel wiehed —:

— jew abbażi tal-kundizzjoni li dan is-sit internet ikun jista' jiġi kkonsultat minn ġewwa dan l-ewwel Stat,

— jew unikament meta bejn il-fatt li jikkawża ħsara u t-terrorju ta' dan l-ewwel Stat teżisti rabta suffiċjenti, sostanzjali jew

sinjifikattiva u, f'dan it-tieni każ, jekk din ir-rabta tistax tirriżulta:

— min-numru ta' konnessjonijiet għall-paġna inkwistjoni minn ġewwa dan l-ewwel Stat Membru, f'valur assolut jew relattiv għall-konnessjonijiet kollha għall-imsemmija paġna,

— mir-residenza, jew anki min-nazzjonalità, tal-persuna li tilmenta minn ksur tad-drittijiet tagħha relatati mal-personalità jew, b'mod iktar ġenerali, tal-persuni kkonċernati,

— mil-lingwa li fiha tkun imxandra l-informazzjoni inkwistjoni jew minn kull element ieħor li jista' juri r-rieda tal-editur tas-sit li jindirizza speċifikament lill-pubbliku ta' dan l-ewwel Stat,

— mill-post fejn isehħu l-fatti msemmija u/jew fejn ittiegħdu r-ritratti li eventwalment tqiegħdu online,

— minn kriterji oħrajn?”

20. Fil-kawża eDate Advertising (C-509/09), ir-rappreżentanti ta' eDate Advertising u ta' X, il-Gvernijiet tad-Danimarka, tal-Ġermanja, tal-Greċja, tal-Italja, tal-Lussemburgu,

tal-Awstrija u tar-Renju Unit kif ukoll il-Kummissjoni pprezentaw osservazzjonijiet bil-miktub.

21. Fil-kawża Martinez u Martinez (C-161/10), il-kumpannija MGN Limited, il-Gvernijiet tad-Danimarka, ta' Franza u tal-Awstrija kif ukoll il-Kummissjoni pprezentaw osservazzjonijiet bil-miktub.

22. Permezz ta' digriet tad-29 ta' Ottubru 2010, il-President tal-Qorti tal-Ġustizzja ddecieda li jgħaqqad il-Kawżi C-509/09 u C-161/10, skont l-Artikolu 43 tar-regoli tal-proċedura.

23. Fit-22 ta' Novembru 2010, X talab il-benefiċċju tal-ghajnuna legali lill-Qorti tal-Ġustizzja u dan gie miċhud b'digriet tal-10 ta' Diċembru 2010.

24. Is-seduta saret fl-14 ta' Diċembru 2010, fil-preżenza ta' rappreżentanti ta' MGN Limited u ta' eDate Advertising, tal-aġenti tal-Gvernijiet tad-Danimarka u tal-Greċja, kif ukoll tal-Kummissjoni.

IV — Fuq l-ammissibbiltà tad-domanda preliminari tal-kawża eDate (C-509/09)

25. Ir-Repubblika Taljana tikkunsidra li d-domandi magħmula fil-kawża eDate Advertising għandhom jiġu ddikjarati inammissibbli sa fejn l-informazzjoni kkontestata kienet ġiet irtirata minn eDate Advertising wara talba mir-rikorrent. Għalhekk, skont il-Gvern Taljan, l-azzjoni għall-inibizzjoni li eżerċita X hija mingħajr rabta mal-kwistjonijiet ta' interpretazzjoni mqajmin quddiem il-Qorti tal-Ġustizzja.

26. Hija ġurisprudenza stabbilita li, f'ċirkustanzi eċċezzjonali, hija l-Qorti tal-Ġustizzja li għandha teżamina l-kuntest li fih il-qorti tar-rinviju tadixxi lill-Qorti tal-Ġustizzja. Il-Qorti tal-Ġustizzja tista' tirrifjuta li tiddeciedi dwar domanda preliminari magħmula minn qorti nazzjonali biss fejn ikun pjuttost ovvju li l-interpretazzjoni mitluba tal-leġiżlazzjoni Komunitarja ma għandha l-ebda relazzjoni mal-fatti jew mas-suġġett tal-kawża prinċipali jew fejn il-problema tkun ta' natura ipotetika⁸.

27. Meta jiġi kkunsidrat il-kuntest fattwali u proċedurali tal-kawża eDate Advertising, inqis li d-domanda hija ammissibbli. Fil-fatt, il-fatt li l-informazzjoni kienet ġiet irtirata ma jċahhadx lir-rikorrent mid-drift tiegħu

⁸ — Ara, b'mod partikolari, f'dan is-sens is-sentenzi tas-16 ta' Diċembru 1981, Foglia (244/80, Ġabra p. 3045), punt 21; tat-13 ta' Marzu 2001, PreussenElektra (C-379/98, Ġabra p. I-2099), punt 39, u tat-23 ta' April 2009, Rüffler (C-544/07, Ġabra p. I-3389), punt 37.

li, fil-futur, jeżercita azzjoni ta' inibizzjoni, jew azzjoni għad-danni, kemm jekk f'din il-proċedura jew matul proċedura ulterjuri. Il-Qorti tal-Ġustizzja ddikjarat diversi drabi li l-Artikolu 5(3) tar-Regolament Nru 44/2001 jiddetermina qorti li għandha ġurisdizzjoni, kemm jekk il-kwistjoni tirrigwarda l-kumpens għal hsara li diġà saret kemm jekk tirrigwarda azzjoni intiża biex timpedixxi li ssir hsara, kemm jekk azzjoni għad-danni jew ta' inibizzjoni⁹. Fil-kawża prinċipali, inkwistjoni hemm it-tieni varjanti, fejn l-għan huwa li tiġi evitata hsara fil-futur u, speċifikament fil-każ ta' X, li tiġi evitata d-divulgazzjoni ta' informazzjoni li kienet diġà ilha tiġi mxandra. Huwa għalhekk li r-risposta mogħtija mill-Qorti tal-Ġustizzja tista' tkun utli għall-qorti tar-rinviju u għaldaqstant hija ammissibbli fid-dawl tal-kriterji msemmijin fil-ġurisprudenza tal-Qorti tal-Ġustizzja.

V — Fuq ir-raġunijiet tal-għaqda: il-livell ta' sovrappożizzjoni tad-domandi u l-metodu ta' kif għandha tinghatalhom risposta

28. Kif intqal diġà fil-punt 22 ta' dawn il-konklużjonijiet, il-President tal-Qorti tal-Ġustizzja ddecieda li jgħaqqad iż-żewġ kawżi inkwistjoni minhabba l-konnessjoni

9 — Sentenzi tal-1 ta' Ottubru 2002, Henkel (C-167/00, Ġabra p. I-8111), punti 46 u 48, u tal-5 ta' Frar 2004, DFDS Torline (C-18/02, Ġabra p. I-1417), punti 26 u 27.

tas-sugġett tagħhom. Fil-fatt, fl-aħħar mill-aħħar, iż-żewġ kawżi jirrigwardaw jekk is-sentenza Shevill iċċitata iktar 'il fuq għandhiex tiġi appllikata jew le, fir-rigward tal-Artikolu 5(3) tar-Regolament Nru 44/2001, f'kuntest fejn l-informazzjoni li allegatament tikser dritt tal-personalità xxandret permezz tal-internet.

29. Issa ma jistax jiġi miċħud li diversi differenzi mhux għal kollox irrilevanti jiddistingwu iż-żewġ kawżi. Minn naha, fil-kawża eDate Advertising, ir-rikorrent eżercita azzjoni ta' inibizzjoni, filwaqt li l-kawża Martinez u Martinez hija bbażata fuq l-eżercizzju ta' azzjoni għad-danni. Minnaha l-oħra, il-kawża eDate Advertising hija bbażata fuq informazzjoni allegatament kalunnuża filwaqt li l-kawża Martinez u Martinez tirrigwarda informazzjoni li allegatament tippregudika d-dritt għall-ħajja privata. Fil-kawża eDate Advertising, il-konvenuta hija l-impriża proprjetarja ta' portal ta' informazzjoni fuq l-internet, filwaqt li fil-kawża Martinez u Martinez, il-konvenut huwa l-editur ta' midja fis-sens l-iktar strett tat-terminu, is-Sunday Mirror, disponibbli kemm taħt forma stampata kif ukoll elettronika.

30. Minkejja dawn id-differenzi, iż-żewġ kawżi huma marbutin bi preokkupazzjoni komuni, kemm jekk espressa jew inkella sottointiża: il-portata tal-ġurisprudenza Shevill. Kif intqal fil-punt 27 ta' dawn il-konklużjonijiet, l-Artikolu 5(3) tar-Regolament Nru 44/2001 kif ukoll il-ġurisprudenza li tintpretah huma

rilevanti f'kazijiet b'hal dawk tal-proċeduri tal-lum. U sa fejn ir-regola tas-sentenza Shevill tirrigwarda direttament il-ġurisdizzjoni internazzjonali tal-qrati Ġermaniżi u Franċiżi, ir-risposta tal-Qorti tal-Ġustizzja tista' tinghata b'mod komuni. Għaldaqstant, ser nittratta d-domanda tal-ġurisdizzjoni b'mod kongunt, u biss sussegwentement ser nanalizza t-tielet domanda preliminari, li saret unikament mill-Bundesgerichtshof fil-kawża eDate Advertising u tikkonċerna l-kwistjoni tal-liġi applikabbli.

VI — Fuq l-ewwel u t-tieni domandi preliminari tal-kawża eDate Advertising (C-509/09) u d-domanda preliminari unika fil-kawża Martinez u Martinez (C-161/10)

31. Id-dehra u l-iżvilupp tal-internet, u b'mod partikolari tal-“World Wide Web” matul l-aħħar għaxar snin tas-seklu l-iehor wasslu għal trasformazzjoni profonda tal-modi u t-tekniki tat-tixrid u ta' kif tiġi rċevuta l-informazzjoni. Minhabba dan il-fenomeni, huwa attwalment mehtieg approċċ ġdid tal-kuncett u tal-portata ta' diversi kategoriji ġuridici meta dawn huma previsti fil-kuntest ta' relazzjonijiet soċjali u kummerċjali li jsehhu fuq l-internet. Din il-kawża tqajjem l-istess dubji fir-rigward tal-ġurisdizzjoni internazzjonali, peress li r-risposti li ngħataw sa issa mill-ġurisprudenza tagħna ma jistgħux jiġu adattati għall-karattru universali u liberu

tal-informazzjoni mxandra fuq l-internet mingħajr ma jinghataw ċerti sfumaturi, anki kbar.

32. Issa ser infakkar fil-qosor il-kontenut tal-ġurisprudenza Shevill, kif ukoll l-evalwazzjoni tagħha, biex imbagħad nanalizza n-natura partikolari tal-ħsara għad-drittijiet tal-personalità kkawzata fuq l-internet, b'attenzjoni partikolari għad-differenzi bejn il-pubblikazzjoni ta' informazzjoni mxandra fuq mezzi fiżiċi u dik żvelata permezz ta' midja bl-internet. Fl-aħħar nett ser nuri kif is-soluzzjoni mogħtija fis-sentenza Shevill tista' tiġi adattata għaċ-ċirkustanzi preżenti billi nipproponi kriterju ta' rabta addizzjonali bbażat fuq l-individwazzjoni taċ-“ċentru ta' gravità tal-kunflitt” bejn il-beni u l-valuri inkwistjoni.

A — Il-ġurisprudenza Shevill: analiżi u evalwazzjoni

33. Fis-sentenza Mines de potasse d'Alsace¹⁰, mogħtija fl-1976, il-Qorti tal-Ġustizzja ddikjarat li, fil-każ fejn il-post fejn seħh il-fatt li jista' jwassal għal responsabbiltà delittwali jew kwazi delittwali u l-post fejn dan

¹⁰ — Sentenza tat-30 ta' Novembru 1976, Bier, imsejha “Mines de potasse d'Alsace” (21/76, Gabra p. 1735).

il-fatt wassal għal hsara ma humiex identiċi, l-espressjoni “il-post fejn l-effett tal-hsara jkun twettaq” li issa jidher fl-Artikolu 5(3) tar-Regolament Nru 44/2001 għandha tintfiehmem fis-sens li din tindika kemm il-post fejn grāt il-hsara u l-post tal-fatt kawżali.

34. L-importanza tas-sentenza Mines de potasse d’Alsace ma tistax tiġi injorata. Biex jiġi evitat li f’każijiet bħal dawn il-*forum* speċjali fil-qasam tar-responsabbiltà delittwali jew kważi delittwali ma jispiċċax biex jikkoinċidi mal-*forum* ġenerali tad-domicilju tal-konvenut, il-Qorti tal-Ġustizzja interpretat l-Artikolu 5(3) iċċitat iktar ‘il fuq fis-sens li dan jaċċetta żewġ *fora* possibbli, fuq għażla tar-rikorrent: il-*forum* tal-post ta’ fejn sehh il-fatt kawżali, u l-*forum* tal-post fejn tkun sehhet effettivament il-hsara.

35. L-approċċ tas-sentenza ċċitata iktar ‘il fuq, ibbażata fuq is-sehh ta’ hsara materjali, ġie estiz, fis-sentenza Shevill, għall-ipoteżi ta’ hsara immaterjali. F’din il-kawża, kif inhu magħruf, il-Qorti tal-Ġustizzja aċċettat l-applikabbiltà tal-approċċ li għadu kif issemma għall-każijiet ta’ ksur ta’ drittijiet tal-personalità¹¹. Il-Qorti tal-Ġustizzja ppreċiżat f’din l-okkażjoni li, fil-każ ta’ “malafama internazzjonali” permezz tal-istampa (kif kien preċiżament il-każ fil-kawża Shevill), “il-hsara li ssir minn pubblikazzjoni

malafamanti kontra l-unur, ir-reputazzjoni u l-fama ta’ persuna fiżika jew morali tohroġ fil-postijiet fejn tiġi mxandra l-pubblikazzjoni, *meta l-vittma tkun magħrufa hemmhekk*”¹². Madankollu, f’dan il-każ, id-detentur tad-dritt tal-personalità li ssiru l-hsara jista’, f’dan il-*forum*, jitlob biss kumpens għall-hsara li jkun sofra f’dan l-Istat.

36. Meta aċċettat bhala post ta’ rabta l-post fejn il-vittma hija magħrufa, il-Qorti tal-Ġustizzja, li segwiet is-suggeriment tal-avukati ġenerali Darmon u Léger¹³, ikkunsidrat li l-qrati tal-Istati fejn il-pubblikazzjoni malafamanti xxandret u fejn id-detentur tad-dritt tal-personalità jafferma li kien sofra preġudizzju għar-reputazzjoni tiegħu, għandhom ġurisdizzjoni biex jiehdu konjizzjoni tal-hsara kkawżata għar-reputazzjoni tal-vittma fl-Istat ikkonċernat¹⁴. Biex jiġu evitati l-inkonvenjenti li din il-ġurisdizzjoni tista’ tohloq, il-Qorti tal-Ġustizzja ziedet tghid li r-rikorrent dejjem għandu, madankollu, l-possibbiltà li jressaq it-talba tiegħu jew quddiem il-qorti tad-domicilju tal-konvenut, jew inkella quddiem dik tal-post ta’ fejn huwa stabbilit l-editur tal-pubblikazzjoni malafamanti¹⁵.

11 — Sentenza Shevill, iċċitata iktar ‘il fuq, punt 23.

12 — Sentenza Shevill, iċċitata iktar ‘il fuq, punt 29; il-korsiv huwa tiegħi.

13 — Konklużjonijiet tal-Avukat Ġenerali Darmon, ipprezentati fl-14 ta’ Lulju 1994, u tal-Avukat Ġenerali Léger, ipprezentati fl-10 ta’ Jannar 1995. Il-fatt kemxejn eċċezzjonali li kien hemm żewġ avukati ġenerali li għamlu konklużjonijiet fl-istess kawża huwa dovut għall-fatt li l-Qorti tal-Ġustizzja ddecidiet li terġa’ tiftaħ il-proċedura orali wara l-prezentazzjoni tal-konklużjonijiet tal-Avukat Ġenerali Darmon, li l-kariga tiegħu bhala membru tal-Qorti tal-Ġustizzja kienet skadjet ftit tal-jiem qabel id-deċiżjoni ta’ ftuh mill-ġdid.

14 — Sentenza Shevill, iċċitata iktar ‘il fuq, punt 31.

15 — Sentenza Shevill, iċċitata iktar ‘il fuq, punt 32.

37. Ghalhekk, is-sentenza Shevill aċċettat, abbażi tal-Artikolu 5(3) tar-Regolament 44/2001 u għal każijiet ta' preġudizzju għad-drittijiet tal-personalità permezz tal-midja, li r-rikorrent jista' jagħżel bejn żewġ *fora*: wiehed fl-Istat tad-domicilju tal-konvenut jew ta' fejn huwa stabbilit l-editur, fejn id-detentur tad-dritt jista' jitlob kumpens għall-ħsara kollha li jkun soffra; u l-iehor fl-Istat fejn l-individwu kkonċernat huwa magħruf, fejn ikun possibbli li jintalab kumpens biss għal ħsara kkawżata f'dan l-Istat, limitazzjoni li għet ikkwalifikata minn certa dottrina bhala l-*"principju Mosajk"*¹⁶.

38. Is-sentenza Shevill tohloq bilanċ raġonevoli li ġeneralment intlaqa' tajjeb mid-duttrina¹⁷. Minn naħa, is-soluzzjoni taħseb għan-neċessità li l-azzjonijiet li jirrigwardaw it-totalità tal-ħsara allegata jiġu ċċentralizzati fi Stat wiehed, dak tal-editur jew tal-konvenut, u, min-naħa l-oħra, tippermetti lid-detentur tad-dritt tal-personalità li jiftaħ kawża, anki limitata, fil-post fejn tkun seħhet il-ħsara lil beni immaterjali, bħall-immagni tiegħu. Ittrattata b'dan il-mod, is-soluzzjoni tas-sentenza Shevill tevita li tittrasforma l-*forum*

speċjali tal-Artikolu 5(3) tar-Regolament Nru 44/2001 f'ekwivalent tal-*forum* ġenerali li jieħu l-preċedenza fuq il-qorti tad-domicilju tal-konvenut, u tippermetti wkoll li jiġi evitat il-*forum actoris*, kriterju li r-regolament warrab b'mod ċar peress li bbaża ruħu, l-istess bħat-test li ppreċedieh, jiġifieri l-Konvenzjoni ta' Brussell, fuq ir-regola ta' ġurisidizzjoni ġenerali *actor sequitur forum rei*¹⁸.

39. Kif jista' jiġi kkonstatat, il-ġurisprudenza Shevill tkopri l-preġudizzji għad-drittijiet tal-personalità fejn teżisti tensjoni bejn il-libertà ta' informazzjoni u d-dritt għall-ħajja privata jew għall-immagni. Il-portata tagħha hija wiesgħa u ma hijiex limitata biss għall-gazzetti stampati, għaliex il-kamp ta' applikazzjoni tagħha jista' jinkludi wkoll mezzi oħrajn ta' komunikazzjoni bħall-informazzjoni mxandra bit-televiżjoni u bir-radju. Hija tkopri wkoll medda wiesgħa ta' ksur ta' drittijiet tal-personalità, kemm jekk huma kalunni jew iġurji fis-sens li jiġi ġeneralment attribwit lil dawn il-preġudizzji fis-sistemi ġuridici kontinentali, jew tal-*"malafama"*, karatteristika tas-sistemi ta' *common law*¹⁹.

16 — Ara U. Magnus, u P. Mankowski, *Brussels I Regulation*, Sëller. European Law Publishers, 2007, Munich, p. 192 u 193.

17 — Ara, b'mod partikolari, il-kummentarji ta' A. Crespo, "Precisión del forum locus delicti commissi en los supuestos de daños contra la persona causados a través de prensa", *La Ley — Comunidades Europeas*, 1995, Nru 96, p. 1 *et seq*; A. Gardella, "Diffamazione a mezzo stampa e Convenzione di Bruxelles del 27 settembre 1968", *Rivista di diritto internazionale privato e processuale*, 1997, p. 657 *et seq*; G. Hogan, "The Brussels Convention, Forum Non Conveniens and the Connecting Factors Problem", *European Law Review*, 1995, p. 471 *et seq*; P. Huber, "Persönlichkeitsschutz gegenüber Massenmedien im Rahmen des Europäischen Zivilprozessrechts", *Zeitschrift für europäisches Recht*, 1996, p. 300 *et seq*; L. Idot, "L'application de la Convention de Bruxelles en matière de diffamation. Des précisions importantes sur l'interprétation de l'article 5.3", *Europe*, 1995, Gunju, p. 1 u 2.

18 — Ara l-konklużjonijiet tal-Avukat Ġenerali Léger fil-kawża Shevill, iċċitati iktar 'il fuq, punti 39 u 40.

19 — Ara J. Sánchez Santiago u J. J. Izquierdo Peris, "Difamar en Europa: las implicaciones del asunto Shevill", *Revista de Instituciones Europeas*, 1996, Nru 1, p. 168.

40. L-element li jindividwa l-preżenti żewġ kawżi magħquda meta mqabbla ma dak li ġie deċiż fis-sentenza ċċitata iktar 'il fuq huwa biss il-mezz tal-informazzjoni. Il-hsara kkawżata mill-preġudizzju għad-drittijiet tal-personalità mill-pubblikazzjonijiet stampati, mit-televizjoni jew mir-radju tradizzjonalment isehhu f'kuntest purament nazzjonali. Ir-riperkussjonijiet internazzjonali ta' dawn il-kawżi fuq l-ordinamenti ġuridiċi nazzjonali kienu iżolati, fil-biċċa l-kbira minhabba l-limiti territorjali li jikkarakterizzaw il-midja. Meta l-attività tagħha tkun limitata f'territorju wiehed, it-tendenza naturali tal-midja tkun li tipproponi informazzjoni li tinteressa d-destinatarji potenzjali ta' dan l-ispazju ġeografiku. Għaldaqstant, il-preġudizzji għad-drittijiet tal-personalità jsehhu permezz ta' midja u kontra persuna li, fil-maġġoranza tal-każijiet, ikunu jinsabu fl-istess territorju.

41. Għaldaqstant, u sabiex inkun nista' nagħti l-opinjoni tiegħi fuq il-possibbiltà li s-sentenza Shevill tiġi adattata, ser nieqaf ftit, għalkemm fil-qosor, biex nara x'tibdil introduċa l-internet fit-tekniki u l-mezzi ta' komunikazzjoni.

B — *L-internet, l-istampa u x-xandir tal-informazzjoni*

42. Mingħajr ma wiehed joqgħod imur lura għal żminijiet fejn il-kelma, u sa ċertu punt, il-kitba, kienu jikkostitwixxu l-mezz par excellence tal-komunikazzjoni soċjali,

il-libertajiet ta' opinjoni u ta' komunikazzjoni, kif nafuhom aħna, oriġinaw b'mod partikolari fil-mument meta x-xandir tagħhom sar possibbli grazzi għall-istampa. Fl-istess hin, il-komunikazzjoni bil-miktub u, b'mod ġenerali, grafika²⁰ minn dak iż-żmien bdew isiru fuq il-karta. Huma dawn l-innovazzjonijiet tekniċi li ppermettew li jiġu invokati u wara pproklamati l-imsemmija libertajiet, liema mudell japplika mingħajr diffikultà għall-mezzi ta' xandir tal-hoss u tax-xbihat permezz tal-frekwenzi radjotelevisivi.

43. L-invenzjoni u t-twaqqif tal-internet, kif ukoll tal-World Wide Web²¹, qatgħu hesrem din it-tendenza għall-frammentazzjoni territorjali tal-mezzi ta' informazzjoni. Jew aħjar, dawn qalbuha sakemm ittrasformaw ix-xandir tal-informazzjoni f'fenomenu dinji u mhux iktar nazzjonali²². Bl-użu ta' mezzi tekniċi immaterjali li jippermettu l-ħażna massiva ta' informazzjoni u x-xandir immedjat tagħha fi kwalunkwe parti tad-dinja, l-internet jikkostitwixxi pjattaforma mingħajr precedent fit-teknika tal-komunikazzjoni soċjali. Għalhekk l-internet iġib miegħu, minn naħa, trasformazzjoni tal-kuncett spażjali/territorjali li aħna għandna tal-komunikazzjoni, bil-globalizzazzjoni tar-relazzjonijiet soċjali u t-tnaqqis fl-importanza

20 — Ara W. M. Ivins Jr., *Prints and Visual Communication*, The M.I.T. Press, Cambridge-Londra, 1969.

21 — Fuq il-kuncett u d-definizzjoni ġuridika tal-"internet" u l-"World Wide Web", ara, b'mod partikolari, I. J. Lloyd, *Information Technology Law*, ir-Raba' Edizzjoni, 2004.

22 — Ara, b'mod partikolari, M. Castells, *La Era de la Informacion. Economía, Sociedad y Cultura. La Sociedad Red*, Siglo XXI, 2002.

tad-dimensjoni reġjunali jew nazzjonali, sal-punt li jinholoq spażju immaterjali u elużiv, is-“cyberspace”, mingħajr fruntieri u lanqas limiti. Min-naħa l-oħra, l-internet ittrasforma l-kunċett temporali ta’ dawn ir-relazzjonijiet, kemm bin-natura immedjata tal-aċċess għall-kontenuti tiegħu kif ukoll bil-kapaċità tagħhom li jibqgħu fuq l-internet. Ladarba kontenut jiċċirkula fuq l-internet, il-preżenza tiegħu tkun, bħala prinċipju, indefinita.

44. Għaldaqstant, minn dak li ngħad iktar ‘il fuq, midja ta’ informazzjoni li tiddeċiedi li xxandar il-kontenuti tagħha fuq l-internet tadotta metodu ta’ “xandir” radikalment differenti minn dak mehtieg minn mezzi tradizzjonali. B’differenza mill-istampa, paġna tal-internet ma għandhiex bżonn deċiżjoni minn qabel tal-impriza fuq in-numru ta’ kopji li jridu jitqassmu, u wisq inqas li jridu jiġu stampati, għaliex ix-xandir huwa dinji u istantanju: kif inhu magħruf, huwa possibbli li wiehed jikkonsultaha minn kwalunkwe post fid-dinja li jkollu aċċess għall-internet. Anki l-aċċess għall-midja huwa differenti, kif ukoll it-teknika ta’ reklamar għall-prodott. Kif intqal, l-internet jippermetti aċċess permanenti u universali u xandir immedjat għand l-individwi. Anki l-midja bi hlas eżistenti fuq l-internet tiddistingwi ruhha minn mezzi oħrajn minhabba l-fatt li x-xiri generalment ikopri territorju dinji.

45. L-internet huwa kkaratterizzat ukoll, b’differenza mill-midja tradizzjonali, minn nuqqas sinjifikattiv ta’ poter politiku. Innatura dinjija tiegħu tagħmilha diffiċli li jkun hemm intervent mill-poteri pubbliċi fl-attivitajiet li jiżvolġu fuq l-internet li jwassal għal deregolamentazzjoni kkritikata minn bosta nies²³. Mad-deregolamentazzjoni materjali tiżdied il-frammentazzjoni tal-kunflitti, vizibbilju ta’ ordinamenti ġuridici nazzjonali mxerrdin, bir-regoli ta’ dritt internazzjonali privat rispettivi tagħhom, li jistgħu jidhlu f’xulxin u jagħmluha diffiċli li ssir approssimazzjoni tar-regoli applikabbli f’kawża partikolari.

46. Il-karatteristiċi li għadhom kif ġew imsemmijin għandhom mingħajr dubju impatt fil-kuntest tad-dritt. Ix-xandir dinji u immedjat ta’ kontenuti informattivi fuq l-internet, kif ingħad, jesponi lil editur għal multipliċità ta’ sistemi ġuridici lokali, reġjunali, nazzjonali u internazzjonali. Barra minn hekk, in-nuqqas ta’ qafas ta’ regolamentazzjoni dinjija tal-attivitajiet ta’ informazzjoni fuq l-internet kif ukoll id-diversità tar-regoli ta’ dritt internazzjonali privat stabbiliti mill-Istati jesponu l-midja għal qafas ġuridiku frammentat, li jista’ wkoll ikun kontradittorju, għaliex dak li jista’ jkun ipprojbit fi Stat jista’ jkun saħansitra

23 — Ara, b’mod partikolari, A. Gigante, “Blackhole in Cyberspace: the Legal Void in the Internet”, *Journal of Computer & Information Technology*, Vol. XV, 1997; M. Gould, “Rules in the Virtual Society”, *International Review of Computers & Technology*, Vol. 10, 1996; J.R. Reidenberg, “Governing Networks and Rule-Making in Cyberspace”, *Emory Law Review*, Vol. 45, 1996, u T. H. Strömer, *Online-Recht: Juristische Probleme der Internet-Praxis erkennen und vermeiden*, ir-Raba’ Edizzjoni, Dpunkt, Heidelberg, 2006.

awtorizzat f'iehor²⁴. Ghaldaqstant, il-htieġa li tiġi żgurata ċertezza legali lill-midja, u jiġu pprevenuti sitwazzjonijiet li jiskoraġġixxu l-eżerċizzju legittimu tal-libertà ta' informazzjoni (iċ-*"chilling effect"* jew l-effett diswaziv), issir għan li għandu wkoll jittiehed inkunsiderazzjoni mill-Qorti tal-Ġustizzja²⁵.

47. Bl-istess mod, il-kontroll eżerċitat mill-midja fuq ix-xandir u l-aċċess tagħha għall-mezz stess, isir dgħajef u kultant ma jkun jista' jsir. Meta informazzjoni tinfirex fuq l-internet, l-individwi jittrasformaw ruhhom minnufih, volontarjament jew le, f'xandara ta' informazzjoni, kemm jekk dan jiġri permezz tan-netwerks soċjali, tal-emejl, ta' links, ta' blogs jew kull mezz ieħor ipprovdut mill-internet²⁶. Anki r-restrizzjoni ta' aċċess għal kontenuti permezz ta' aċċess bil-hlas, kultant limitat territorjalment, tiltaqa' ma' diffikultajiet serji biex jiġi pprojbit ix-xandir massiv tal-informazzjoni. Ghaldaqstant, il-kontroll u d-daqs tal-impatt tal-informazzjoni, jew l-evalwazzjoni kwantitattiva tiegħu, li

għall-midja tradizzjonali jistrieħ fuq teknika affidabbli hafna, isir kompitu impossibbli biex jitwettaq meta l-informazzjoni tiċċirkula fuq l-internet²⁷.

48. Min-naha l-oħra, il-vittmi eventwali ta' pubblikazzjonijiet li jippreġudikaw id-drittijiet tal-personalità qegħdin f'pożizzjoni ta' vulnerabbiltà partikolari meta l-mezz jiġi pprovdut mill-internet. Il-portata universali tal-informazzjoni tikkontribwixxi biex il-preġudizzju jkun potenzjalment iktar qawwi minn dak imġarrab, pereżempju, permezz ta' midja tradizzjonali²⁸. Il-gravità tal-ksur tikkuntrasta mal-molteplicità ta' sistemi applikabbli, peress li t-tixrid territorjali jiġġustifika l-koeżistenza ta' diversi sistemi nazzjonali, u għalhekk daqstant ieħor sistemi ġudizzjarji nazzjonali kompetenti biex jieħdu konjizzjoni tal-kawża. Id-detentur tad-dritt tal-personalità kkonċernat għalhekk jista' jkun vittma ta' preġudizzju potenzjalment iktar gravi, filwaqt li fl-istess ħin jara t-tnaqqis tal-protezzjoni ġuridika tiegħu, minhabba l-frammentazzjoni u l-inċertezza legali li jbatu.

24 — Ara, b'mod partikolari, T. Hoeren, "Internet und Recht — Neue Paradigmen des Informationsrechts", *Neue Juristische Wochenschrift*, Vol. 51, 1998, p. 2852 sa 2854; M.E. Katsch, *Law in a Digital World*, Oxford University Press, Oxford — New York, 1995, p. 240 *et seq*; N. Levine, "Establishing Legal Accountability for Anonymous Communications in Cyberspace", *Columbia Law Review*, Vol. 96, 1996, p. 1540 sa 1564; R. Susskind, *Transforming the Law: Essays on Technology, Justice and the Legal Marketplace*, Oxford University Press, Oxford — New York, 2000, p. 143 *et seq*.

25 — Ara b'mod partikolari L. Determann, *Kommunikationsfreiheit im Internet. Freiheitsrechte und gesetzliche Beschränkungen*, Nomos, Baden-Baden, 1999, p. 304 *et seq*.

26 — Kif enfasizzat il-Bundesgerichtshof fid-digriet tar-rinviju tagħha fil-kawża C-509/09, l-internet ma jxandax l-informazzjoni, sempliciment jagħmilha aċċessibbli. Huma l-utenti tal-internet li jittrasformaw ruhhom, volontarjament jew le, f'distributuri.

27 — R. Pichler, f'T. Hoeren, u U. Sieber, (edituri), *Handbuch Multimedia-Recht. Rechtsfragen des elektronischen Geschäftsverkehrs*, Beck, Munich, 2009, Kapitolu 25, paragrafu 224.

28 — Ara d-diversi varjanti ta' din it-tensjoni f'M. L. Fernández Esteban, *Nuevas tecnologías, Internet y derechos fundamentales*, McGraw Hill, Madrid, 1999; D. Banisar, u S. Davies, "Global Trends in Privacy Protection: An International Survey of Privacy, Data Protection, and Surveillance Law and Developments", *Journal of Computer and Information Law*, Vol. XVIII, 1999; A. Fleischmann, "Personal Data Security: Divergent Standards in the European Union and the United States", *Fordham International Law Journal*, Vol. 19, 1995; I. Geis, "Internet und Datenschutzrecht", *Neue Juristische Wochenschrift*, Vol. 50, 1997, u E. Morón Lerma, *Internet y Derecho penal: hacking y otras conductas ilícitas en la Red*, Aranzadi, Navarra, 1999.

C — *Fuq l-opportunità li l-ġurisprudenza Shevill tiġi adattata jew ikkonfermata*

49. Ippermettuli nfakkar li, fis-sentenza Shevill, il-Qorti tal-Gustizzja tat risposta li rrikonciljat l-interess tal-midja mas-salvagwardja tas-sitwazzjoni ġuridika tad-detentur ta' dritt tal-personalità. L-argument sostnut f'din is-sentenza jippermetti li jiġi individwat b'mod ċar u preċiż il-“post fejn l-effett tal-ħsara jkun twettaq jew jista' jitwettaq” għall-finijiet tad-determinazzjoni ta' qorti kompetenti wahda jew iżjed. Din il-ġurisprudenza hija ta' interess evidenti fil-każ ta' ħsara kkawżata għad-drittijiet tal-personalità fejn il-midja konvenuta għandha sistema ta' xandir bejn wiehed u ieħor skont it-territorju. Sa fejn il-metodu ta' xandir tal-informazzjoni jirrifletti strateġija tal-impriza li tevalwa l-interess li jkun hemm jekk tistabbilixxi ruhha fi Stat Membru jew ieħor f'termini ekonomiċi u ta' informazzjoni, soluzzjoni bħal dik prevista mill-ġurisprudenza Shevill, li torbot mat-territorju anki l-firxa tal-ħsara, effettivament tikkostitwixxi risposta raġonevoli.

differenti minn dak li ġara f'każ bħal dak ta' Fiona Shevill u dan jagħmel diffiċli l-applikazzjoni Prattika tas-soluzzjoni li waslet għaliha l-Qorti tal-Gustizzja fl-1995. Perezempju, ir-rabta mal-*forum* tal-post fejn id-detentur tad-dritt tal-personalità huwa magħruf tippermetti biss li tingħata deċiżjoni fuq il-ħsara li effettivament saret f'dan l-Istat. L-applikazzjoni Prattika ta' din ir-regola kienet vijabbli fis-snin li matulhom ġiet adottata s-sentenza Shevill, meta wiehed jikkunsidra, perezempju, in-numru ta' każijiet imxerrdin f'kull Stat Membru, informazzjoni li setgħet tiġi faċilment ivverifikata peress li kienet tagħmel parti mill-politika kummerċjali tal-midja u sugġetta għal deċiżjonijiet volontarji tal-impriza. Madankollu, hemm nuqqas ta' parametri affidabbli biex jitkejjel il-livell ta' xandir ta' midja bħala tali (jew tal-kontenuti tiegħu) fuq l-internet, kif ġie rikonoxxut mill-partecipanti għas-seduta fil-kawzi preżenti. Ghalkemm huwa ċertament minnu li n-numru u l-orijini ta' “żjarat” ta' paġna tal-internet jistgħu jindikaw li jeżisti impatt fuq territorju speċifiku, madankollu xorta jibqa' l-fatt li fi kwalunkwe każ dawn huma sorsi li ma joffrux garanziji biżżejjed biex jiġi ddeterminat b'mod konkluziv u definittiv li kienet ġiet ikkawżata ħsara bi ksur tad-dritt²⁹.

51. Bl-istess mod, il-ġurisprudenza Shevill hija bbażata fuq il-garanzija ta' amministrazzjoni tajba tal-gustizzja li hija għan stabbilit espressament fl-espożizzjoni

50. Madankollu, is-sentenza inkwistjoni tmur lura għas-snin li jiġu immedjatament qabel l-espansjoni tal-internet. Iċ-ċirkustanzi tal-kawzi preżenti huma evidentement

29 — Ara D. Jerker, u B. Svantesson, *Private International Law and the Internet*, Kluwer Law International, 2007, p. 324 *et seq.*, u I. Roth, *Die internationale Zuständigkeit deutscher Gerichte bei Persönlichkeitsrechtsverletzungen im Internet*, Peter Lang, 2006, p. 283.

tal-motivi tar-Regolament Nru 44/2001³⁰. Imma l-applikazzjoni ta' din id-duttrina fil-kuntest tal-midja fuq l-internet tista', f'certi każijiet, tkun inkompatibbli ma' dawn l-għanijiet. Perezempju, biżżejjed wiehed jahseb fil-każ ta' persuna bħal Olivier Martinez li jidher li jgawdi popolarità (huwa "magħruf") f'izjed minn Stat Membru wiehed. Huwa diffiċli li frammentazzjoni eċċessiva tal-ġurisprudenzjoni kif ukoll, eventwalment, tal-liġijiet applikabbli tiġi rrikonċiljata ma' amministrazzjoni tajba tal-ġustizzja³¹. Bl-istess mod, is-semplici fatt li l-informazzjoni li tikkonċerna dan il-personaġġ pubbliku hija aċċessibbli direttament fl-Istati Membri kollha jesponi lill-editur ta' midja għal sitwazzjoni diffiċli li tiġi ġestita, peress li kull Stat Membru jista' jikkostitwixxi *forum* kompetenti fil-każ ta' eventwali kawża. Lanqas ma jista' jingħad li riżultat bħal dak ikabbar il-prevedibbiltà tad-determinazzjoni tar-regoli, kemm fil-konfront tal-attur kif ukoll tal-konvenut³².

giet adottata s-sentenza inkwistjoni, kien hemm tibdil importanti fil-qafas ġuridiku tal-Unjoni. Id-dhul fis-seħh tal-Karta tad-Drittijiet Fundamentali tal-Unjoni Ewropea kkonferma l-importanza kemm tad-dritt fundamentali għall-hajja privata kif ukoll għal-libertà tal-informazzjoni. L-Artikoli 7 u 11 tal-Karta jaffer maw il-protezzjoni speċjali li l-informazzjoni jisthoqqilha f'soċjetà demokratika, filwaqt li jenfasizzaw ukoll l-importanza tal-isfera privata, li tinkludi wkoll l-immagni ta' persuna. Il-ġurisprudenza tal-Qorti tal-Ġustizzja diġà kellha l-okkażjoni li tiddeċiedi fuq dawn iż-żewġ drittijiet qabel id-dhul fis-seħh tal-Karta³³, l-istess bħalma l-ġurisprudenza tal-Qorti Ewropea tad-Drittijiet tal-Bniedem kienet, min-naha tagħha, ippreċizat il-kontenut tagħhom³⁴. Madankollu, id-dhul fis-seħh tal-Karta għandu valur partikolari, għal dak li jinteressa lilna, għaliex jirrifletti b'mod ċar il-ħtieġa li l-oqsma ta' intervent kollha tal-Unjoni, inklużi dawk dwar il-kooperazzjoni ġudizzjarja f'materja ċivili,

33 — Fuq l-Artikolu 11 tal-Karta u l-applikazzjoni tad-dritt għal-libertà ta' informazzjoni ta' qabel il-Karta, ara, b'mod partikolari, is-sentenzi tat-30 ta' April 1974, Sacchi (155/73, Gabra p. 409); tat-18 ta' Gunju 1991, ERT (C-260/89, Gabra p. 2925); tat-13 ta' Diċembru 1989, Oyowe u Traore vs Il-Kummissjoni (C-100/88, Gabra p. 4285); tal-5 ta' Ottubru 2000, Il-Germanja vs Il-Parlament u Il-Kunsill (C-376/98, Gabra p. I-8419); tal-25 ta' Lulju 1991, Collectieve Antennevoorziening Gouda (C-288/89, Gabra p. I-4007); tat-3 ta' Frar 1993, Veronica Omroep Organisatie (C-148/91, Gabra p. I-487), u tas-6 ta' Marzu 2001, Connolly vs Il-Kummissjoni (C-274/99 P, Gabra p. I-1611). Rigward l-Artikolu 7 tal-Karta u tal-ġurisprudenza ta' qabilha, ara, b'mod partikolari, is-sentenzi tat-8 ta' April 1992, Il-Kummissjoni vs Il-Germanja (C-62/90, Gabra p. I-2575), punt 23, u tal-5 ta' Ottubru 1994, X vs Il-Kummissjoni (C-404/92 P, Gabra p. I-4737), punt 17.

34 — Fuq il-libertà tal-informazzjoni jew, skont it-terminoloġija użata fl-Artikolu 10 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali, il-"libertà li jkollu opinjonijiet u li jircievi u jagħti informazzjoni u ideat", ara, b'mod partikolari, is-sentenzi Handyside vs Ir-Renju Unit, tas-7 ta' Diċembru 1976; Leander vs L-Isvetja, tas-26 ta' Marzu 1987; Bladet Tromsø u Stensaas vs In-Norveġja, tad-29 ta' Mejju 1999; Feldek vs Is-Slovakkja, tas-27 ta' Frar 2001, u McVicar vs Ir-Renju Unit, tas-7 ta' Mejju 2002. Fir-rigward tad-dritt fundamentali għall-hajja privata, li jirrigwarda l-Artikolu 8 tal-Konvenzjoni, dwar il-hajja privata u tal-familja, ara, b'mod partikolari, is-sentenzi X u Y vs Il-Pajjiżi l-Baxxi, tas-26 ta' Marzu 1985; Niemetz vs Il-Germanja, tas-16 ta' Diċembru 1992; Stjerna vs Il-Finlandja, tal-25 ta' Novembru 1994; Vertiere vs L-Isvizzera, tat-28 ta' Gunju 2001, u Von Hannover vs Il-Germanja, tal-24 ta' Gunju 2004.

52. Fuq livell iktar ġenerali, għandu jiġi enfasizzat ukoll li, mill-1995, sena meta

30 — Sentenza Shevill, iċċitata iktar 'il fuq, punt 31.

31 — L-Avukat Ġenerali Darmon stess kien indika din l-oġġezzjoni fil-konkluzjonijiet tiegħu pprezentati fil-kawża Shevill, fil-punt 72.

32 — I. Roth, *Die internationale Zuständigkeit...*, op. cit., p. 310 et seq.

ikunu marbutin mad-definizzjoni tad-drittijiet li tistabbilixxi³⁵. Dan huwa għaliex l-espożizzjoni żejda li huma sugġetti għaliha l-midja fil-konfront ta' qafas proċedurali sproporzjonat, kif ukoll il-gravità tal-ksur eventwali tad-drittijiet tal-personalità u l-inċertezza legali marbuta mal-protezzjoni tagħhom, jeżiġu li tiġi kkunsidrata t-tensjoni inerenti fil-ġurisprudenza Shevill f'termini li jippermettu li jiġi evitat dan ir-riżultat.

li jiġu sorpassati bl-iżviluppi teknoloġiċi, jew inkella li jkun hemm differenzi fit-trattament skont kriterju li jista' jirriżulta arbitrarju, bħall-użu ta' teknoloġija partikolari³⁶. Għalkemm l-internet ċertament iqiegħed il-kunflitt bejn il-libertà tal-informazzjoni u d-dritt għall-immagnaġni f'termini partikolari hafna, is-soluzzjoni li tipproponi l-Qorti tal-Gustizzja għandha, sa fejn ikun possibbli, tapplika għall-midja kollha, ikun xi jkun il-mezz li fuqha din tiġi espressa³⁷. Din il-konkluzjoni hija msaħħa iżjed jekk wiehed josserva li attwalment ma hemmx midja li ma għandhomx edizzjoni elettronika mxandra fuq l-internet, b'mod partikolari għal dak li jikkonċerna l-istampa ta' kuljum ta' ċerta importanza. Il-kontenuti ta' informazzjoni huma funzjonali u jgħaddu minn mezz għal iehor. Għaldaqstant, id-determinazzjoni tal-*forum* kompetenti għandha ssir permezz ta' kriterji li jiehdu inkunsiderazzjoni preġudizzji

53. Barra minn hekk, kull approċċ li jippresupponi modifika tad-duttrina Shevill għandu neċessarjament iqis l-imperattiv ta' newtralità teknoloġika. Fi kliem iehor, ir-risposti tal-Qorti tal-Gustizzja għall-problemi ta' interpretazzjoni kkawżati bid-dehra tal-internet lanqas ma għandhom jiffokaw iżzejjed fuq dan il-mezz, bir-riskju

35 — Fuq l-effett ta' informazzjoni tal-Karta fl-oqsma kollha ta' intervent legiżlattiv tal-Unjoni, ara K. Lenaerts, u J. Gutiérrez-Fons, "The Constitutional Allocation of Powers and General Principles of EU Law", *Common Market Law Review*, Vol. 47, 2010. Fuq il-livell tad-dritt privat internazzjonali, ara M. Requejo Isidro, *Violaciones Graves de Derechos Humanos y Responsabilidad Civil*, Thomson-Aranzadi, 2009.

36 — Ara E.S. Knutsen, "Techno-Neutrality of Freedom of Expression in New Media Beyond the Internet", *UCLA Entertainment Law Review*, Nru 8, 2001, p. 95; B.-J. Koops, "Should ICT Regulation be Technology-Neutral", f'B.-J. Koops, M. Lips, C. Prins, u M. Schellekens, *Starting Points for ICT Regulation: deconstructing prevalent policy one-liners*, TMC Asser Press, Den Haag, 2006, p. 77 sa 79; A. Escudero-Pascual, u I. Hosein, "The Hazards of Technology-Neutral Policy: Questioning Lawful Access to Traffic Data", *Communications of the Association for Computing Machinery*, Nru 47, 2004, p. 77.

37 — Il-Kummissjoni Ewropea ddefendiet diversi drabi l-kunċett tal-prinċipju ta' "newtralità teknoloġika" bħala li jimponi obbligu ta' nondiskriminazzjoni minhabba l-mezzi użati. Kif hija spjegat fil-komunikazzjoni tagħha lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regġuni, fir-rigward tal-prinċipji u tal-linji gwida tal-politika awdjoviziva tal-Komunità fl-era diġitali [KUMM(1999)657 finali, tal-14 ta' Diċembru 1999, p. 11], "il-konverġenza teknoloġika tfisser li servizzi li qabel kienu jgħaddu minn numru limitat ta' networks ta' komunikazzjoni jistgħu issa jiffunzjonaw fuq diversi networks li jikkompetu ma' xulxin. Għalhekk jeħtieġ li r-regolamentazzjoni tkun newtrali mill-aspett teknoloġiku: servizzi identici għandhom bħala prinċipju jiġu rregolamentati bl-istess mod, ikun xi jkun l-mezz ta' trażmissjoni" [traduzzjoni mhux ufficjali]. Ara wkoll, fl-istess sens, il-komunikazzjoni tal-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regġuni dwar l-eżami mill-ġdid tal-qafas regolamentari UE għan-networks ta' servizzi ta' komunikazzjonijiet elettronici [COM(2006)334, tad-29 ta' Ġunju 2006, p. 8]. Ara, fl-istess sens, id-dikjarazzjoni ministerjali tal-konferenza ministerjali fuq in-networks dinjija ta' informazzjoni, li nżammet f'Bonn mis-6 sat-8 ta' Lulju 1997.

mwettqa simultanjamment, pereżempju, b'midja stampata u b'paġna fuq l-internet³⁸.

54. Nikkunsidra li f'dan l-istadju huwa possibbli li tinghata risposta li tadatta s-sentenza Shevill u fl-istess hin tkun teknologikament newtrali. Naħseb li r-risposta ma tinsabx f'approċċ radikalment ġdid tal-ġurisprudenza ċċitata iktar 'il fuq. Għall-kuntrarju, nikkunsidra li r-risposta mogħtija mill-Qorti tal-Ġustizzja fl-1995 tibqa' valida llum fil-kazijiet ta' "malafama internazzjonali" fejn il-mezz ta' informazzjoni huwa wiehed stampat. Biżżejjed jiżjed kriterju ta' rabta supplimentari ma' dawk diġà stabbiliti, minghajr il-bżonn, fuq kolloxx, li wiehed jillimita speċifikament il-kaz partikolari għall-ħsara kkawżata permezz tal-internet.

D — *Iċ-“centru ta' gravità tal-kunflitt” bhala kriterju supplimentari ta' rabta mal-forum*

55. Is-sentenza Shevill, nerga' ngħid, tistabbilixxi żewġ *fora* possibbli, bl-għażla

38 — Ara, f'dan is-sens, M. Virgós Soriano, u F. J. Garcimartín Alférez, *Derecho Procesal Civil Internacional. Litigación Internacional*, it-Tieni Edizzjoni, Civitas, Madrid, 2007, p. 194.

tkun tad-detentur tad-dritt tal-personalità, billi tippermettilu jagħzel bejn il-*forum* tal-editur jew tal-konvenut u dak tal-post jew postijiet fejn huwa stess huwa magħruf. Kif indikajt diġà, dan l-approċċ huwa xieraq f'numru konsiderevoli ta' kazijiet, li diġà ġew esposti. Isegwi li l-kriterji ta' rabta stabbiliti minn din id-duttrina ma humiex żbaljati fihom innifishom, imma huwa effettivament possibbli, u anki meħtieġ, li jiġu kkompletati bi kriterju supplimentari. B'mod konkret, nikkunsidra li għandu jiġi fformalizzat u miżjud kriterju supplimentari ta' rabta, li jgħid li l-“post fejn l-effett tal-ħsara jkun twettaq jew jista' jitwettaq”, fis-sens tal-Artikolu 5(3) tar-Regolament Nru 44/2001, huwa wkoll dak ta' fejn jinsab iċ-“centru ta' gravità tal-kunflitt” bejn il-beni u l-interessi inkwistjoni.

56. Il-preġudizzju għad-drittijiet tal-personalità pemezz tal-midja fuq l-internet jipprovoka tensjoni li diġà giet spjegata fil-punti 42 sa 44 ta' dawn il-konklużjonijiet. Id-diffikultà addizzjonali qiegħda fin-natura transnazzjonali, saħansitra dinjija, ta' din it-tensjoni, li ġgħieghel lil wiehed jipprova jiddetermina l-qrati kompetenti li jippermettu l-ibbilanċjar tad-drittijiet u l-interessi inkwistjoni, kemm dawk tal-midja kif ukoll dawk tal-individwi kkonċernati. Huwa għalhekk li, bhala prinċipju, kriterju ta' rabta possibbli jista' jkun ibbażat fuq l-*aċċessibilità*

tal-informazzjoni, u dan jippermetti rabta awtomatika mal-Istati Membri kollha peress li, fil-prattika, l-informazzjoni allegatament ta' hsara hija aċċessibbli fihom kollha. Madankollu, u kif enfasizzaw il-partecipanti kollha f'din il-proċedura, din l-għażla, mill-ewwel tagħti lok għall-fenomeni tal-*forum shopping* li huwa insostenibbli għal kwalunkwe midja preżenti fuq l-internet³⁹. Bl-istess mod, il-gravità tal-ksur li jista' jsufri d-detentur tad-dritt fundamentali għall-hajja privata, li jsib li l-informazzjoni li tippregudika r-reputazzjoni tiegħu hija disponibbli f'kull parti tad-dinja, tikkontrasta ma' soluzzjoni li tohloq frammentazzjoni tad-dritt tiegħu fl-Istati Membri kollha fejn huwa magħruf⁴⁰.

57. Fil-fehma tiegħi, soluzzjoni li tikkompleta b'mod adegwat il-kriterji ta' rabta tas-sentenza Shevill hija dik li, minbarra l-ipoteżijiet stabbiliti inizjalment, tippermetti li l-*forum* kompetenti jiġi llokalizzat fil-post fejn qorti tkun tinsab fl-aħjar sitwazzjoni biex tanalizza l-kunflitt bejn l-interessi inkwistjoni u għalhekk tkun taf bit-totalità tal-hsara mgarrba. Għalhekk, din hija sitwazzjoni intermedja bejn it-tnejn li jeżistu diġà, għaliex tippermetti lid-detentur tad-dritt tal-personalità li jressaq azzjoni fil-*forum* fejn ikun jinsab iċ-ċentru tal-interessi tiegħu, hija prevedibbli għall-midja u tippermetti li tinghata deċiżjoni globali fuq il-hsara mgarrba⁴¹. Nikkunsidra li l-kriterju tal-post fejn jinsab iċ-ċentru ta' gravità tal-kunflitt" jikkunsidra b'mod korrett dawn l-għanijiet differenti.

39 — Ara, f'dan is-sens, is-sentenza tal-Bundesgerichtshof fil-Kawża VI ZR 23/09, tat-2 ta' Marzu 2010, punt 17, kif ukoll I. Roth, *Die internationale Zuständigkeit...*, op. cit., p. 310 et seq; F. Dessemontet, "Internet, la propriété intellectuelle et le droit international privé", f'K. Boele-Woelki u C. Kessedjan, (edituri), *Internet: Which Court Decides? Which Law Applies? Quel tribunal décide? Quel droit s'applique?*, Kluwer, Den Haag, 1998, p. 63, u P. De Miguel Asensio, *Derecho Privado de Internet*, it-Tieni Edizzjoni, 2001, p. 295 u 296. Fil-kuntest tal-kuntratti internazzjonali tal-konsum u tat-trasport, il-Qorti tal-Gustizzja ħadhet ukoll il-kriterju tal-aċċessibilità sempliċi fis-sentenza tagħha tas-7 ta' Dicembru 2010, Pammer u Hotel Alpenhof (C-585/08 u C-144/09, Gabra p. I-12527), punt 94.

40 — In-nuqqas ta' protezzjoni tal-vittima, li jirriżulta mill-prinċipju msejjah Mosajk, kien diġà ppreokkupa d-duttrina qabel is-sentenza Shevill (ara, pereżempju, ix-xoghlijiet ta' H. Gaudemet-Tallon, *Revue critique de droit international privé*, 1983, p. 674; J. Heinrichs, *Die Bestimmung der gerichtlichen Zuständigkeit nach dem Begehungsort im nationalen und internationalen Zivilprozessrecht*, Diss., Fribourg, 1984, p. 188 sa 201, u E. Schwiegel-Klein, *Persönlichkeitsrechtsverletzungen durch Massenmedien im internationalen Privatrecht. Zur Anwendung der lex loci delicti commissi auf Presseudelikte unter besonderer Berücksichtigung der amerikanischen Rechtsprechung*, Münster, 1983, p. 68 sa 82). Wara s-sentenza Shevill, in-nuqqas ta' protezzjoni tad-detentur tad-dritt tal-personalità baqa' jiġi kkritikat. Ara, b'mod partikolari, J. C. Fernández Rozas, u S. Sánchez Lorenzo, *Derecho Internacional Privado*, it-Tielet Edizzjoni, Civitas, Madrid, p. 501.

58. Biex issir formulazzjoni bl-iktar mod konċiż possibbli, il-post taċ-ċentru ta' gravità tal-kunflitt" huwa dak fejn qorti tista' tiddeċiedi fil-iktar kundizzjonijiet favorevoli fuq kunflitt bejn il-libertà ta' informazzjoni u d-dritt għall-immagna. Dan huwa l-każ fl-Istat Membru li fih jiġu "osservati" jew jidhru b'qawwa ikbar il-potenzjal ta' preġudizzju għad-dritt tar-reputazzjoni jew tal-hajja privata kif ukoll il-valur tal-komunikazzjoni

41 — R. Pichler, f'T. Hoeren, u U. Sieber, (edituri), *Handbuch Multimedia-Recht*, op. cit., Kapitolu 25, paragrafi 211 et seq, b'mod partikolari l-paragrafu 268; J. Lutcke, *Persönlichkeitsrechtsverletzungen im Internet. Eine rechtsvergleichende Untersuchung zum deutschen und amerikanischen Recht*, Herbert Utz, Munich, 2000, p. 135.

ta' informazzjoni jew ta' opinjoni mogħtija, skont il-każ. Huwa f'dan l-Istat li d-detentur tad-dritt tal-personalità għandu jsofri, jekk ikun il-każ, l-ikbar preġudizzju jew l-iktar preġudizzju intens. Bl-istess mod, u dan huwa mingħajr dubju importanti mill-lat tač-čertezza legali, huwa fit-territorju fejn il-midja setgħet tipprevedi li dan il-ksur jista' eventwalment jiġi prodott u, konsegwentement, li jeżisti r-riskju li hija tkun persegwita quddiem il-ġustizzja. Għalhekk, ič-čentru ta' gravità huwa l-post fejn il-qorti tkun f'pożizzjoni l-iktar favorevoli biex tifhem l-aspetti kollha tal-kunflitt bejn l-interessi involuti.

59. Biex jiġi ddeterminat il-post fejn jidher ič-čentru ta' gravità tal-kunflitt” hemm bżonn, għalhekk, li jiġu identifikati żewġ elementi. L-ewwel wiehed jikkončerna d-detentur tad-dritt tal-personalitá allegatament miksur u jeħtieġ li l-post tač-čentru ta' gravità tal-kunflitt” ikun jinsab fejn dan għandu ič-čentru tal-interessi tiegħu”. Dan il-kriterju huwa, sa čertu punt, simili għal dak li tistabilixxi s-sentenza Shevill meta teħtieġ li l-“vittma tkun magħrufa”. Madankollu, biex jiġi ddeterminat il-post fejn jinsab ič-čentru ta' gravità tal-kunflitt”, mhux biżżejjed li l-vittma tkun sempliciment magħrufa. Għall-kuntrarju, għandu jiġi identifikat il-post (u għaldaqstant l-Istat Membru) fejn l-individwu affettwat fit-tgawdija tad-drittijiet tal-personalitá tiegħu essenzjalment iqatta' hajtu, dejjem jekk dan jeżisti.

60. It-tieni element jikkončerna n-natura tal-informazzjoni. Sabiex jiġi ddeterminat il-post fejn jinsab ič-čentru ta' gravità tal-kunflitt”, l-informazzjoni kkontestata għandha tkun espressa b'mod tali li tippermetti li jiġi previst raġonevolment li dik l-informazzjoni hija oġġettivament rilevanti f'čertu territorju. Dan ifisser li l-informazzjoni li tat lok għall-kawża għandha tkun espressa fi kliem li, wara li jitqiesu ič-čirkustanzi relatati magħha, iqajjem l-interess f'čertu territorju u, għaldaqstant, iħajjar ħafna lill-qarrejja ta' dak it-territorju li jikkonsultawha⁴².

61. Il-partikolarità tat-tensjoni karatteristika li tista' teżisti bejn iž-żewġ drittijiet — u dan jista' jingħad, fil-fehma tiegħi, mingħajr riskju eččessiv — hija li ič-čentru ta' gravità tal-preġudizzju potenzjali għad-drittijiet tal-personalitá għandu tendenza li jikkoinčidi mač-čentru tal-gravitá jew ta' interess tal-informazzjoni jew tal-opinjoni inkwistjoni. Jiġifieri, *peress li* l-informazzjoni jew l-opinjoni tista' tqajjem interess partikolari f'čertu post, huwa wkoll f'dan l-istess post li l-preġudizzju eventwali tad-drittijiet

42 — Ara, f'dan is-sens, is-sentenzi tal-Bundesgerichtshof tat-2 ta' Marzu 2010, iččitati iktar 'il fuq, punt 20; tal-High Court of Justice (England & Wales) tat-22 ta' Mejju 2003, fil-kawża Harrods vs Dow Jones, punti 32 *et seq*; tal-Court of Session (Scotland) tal-1 ta' Lulju 2002 fil-kawża Bonner Media Limited, punt 19, u tal-High Court of Australia tal-10 ta' Dičembri 2002 fil-kawża Dow Jones & Company Inc., punt 154.

tal-personalità jista' jipproduci l-iktar livell għoli ta' hsara.

ta' prova, kif jirrizulta fil-prattika meta jiġi applikat⁴⁵.

62. Wara li ntqal dan, huwa importanti li t-tieni wiehed miż-żewġ elementi ma jiġix konfuż ma' kriterju ta' intenzjonalità min-naħa tal-midja. L-informazzjoni ma hijiex oġġettivament rilevanti minhabba l-fatt li hija volontarjament immirata mill-editur lejn Stat Membru. Kriterju li jkun bbażat fuq l-intenzjonalità jkun imur kontra l-kliem tal-Artikolu 5(3) tar-Regolament Nru 44/2001, kif jista' jiġi kkonfermat meta dan jitqabbel mal-Artikolu 15(1)(c) ta' dan ir-regolament, li jistabbilixxi *forum* speċjali għall-kuntratti konklużi minn konsumaturi fil-każ fejn dak li jagħti s-servizz "jindirizza tali attivitajiet lejn dak l-Istat Membru jew lejn diversi Stati"⁴³. Ma hemm xejn minn dan fl-imsemmi Artikolu 5(3) u, għaldaqstant, ma hemmx lok li tiġi ddeterminata l-ġurisdizzjoni internazzjonali abbażi ta' kriterji ta' intenzjonalità⁴⁴. Barra minn hekk, kriterju bbażat fuq ir-rieda suġġettiva tal-fornitur ta' informazzjoni jġib miegħu problemi serji

63. Meta nipproponi li l-informazzjoni għandha tkun oġġettivament rilevanti, qed nirriferi għall-każ fejn midja tista' tipprevedi raġonevolment li l-informazzjoni li xxandar fl-edizzjoni elettronika tagħha turi "interess li jimmerita pubblikazzjoni" f'territorju preċiż, li thajjar lill-qarrejja ta' dak it-territorju jikkonsultawha. Dan il-kriterju ta' rilevanza oġġettiva jista' jiġi applikat bl-użu ta' diversi indizji, fejn nista' nanticipa diġà li huma l-qrati nazzjonali li għandhom jevalwawhom.

64. Qabelxejn, u kif jirrizulta minn dak li għadni kif għedt, l-ewwel element li għandu jittiehed inkunsiderazzjoni huwa l-kontenut tal-informazzjoni kkontestata. Informazzjoni partikolari jista' jkollha ċertu interess f'territorju u tkun mingħajr interess f'iehor. Informazzjoni fuq ċittadin

43 — Il-Qorti tal-Gustizzja ddecidiet fuq id-dimensjoni speċifika ta' dan il-*forum* speċjali applikat għal kuntratti ta' trasport u ta' konsum konklużi permezz tal-internet fis-sentenza tagħha tas-7 ta' Diċembru 2010, Pammer u Hotel Alpenhof, iċċitata iktar 'il fuq. F'dan ir-rigward, il-Qorti tal-Gustizzja ddecidiet li "[f]ost l-indikazzjonijiet li bihom jista' jiġi ddeterminat jekk attività tkunx immexxja għal [indirizzata lejn] l-Istat Membru li fit-territorju tiegħu l-konsumatur għandu d-domicilju tiegħu, hemm l-espressjonijiet manifesti tar-rieda li jagħmel kummerċ mal-konsumaturi f'dan l-Istat Membru" (il-korsiv huwa tiegħi). F'dan ir-rigward, il-konkluzjonijiet tal-Avukat Ġenerali Trstenjak f'dawn il-kawzi huma partikolarment istruttivi billi jikkunsidraw, l-istess bħall-Qorti tal-Gustizzja, li l-fatt li kontenut fuq l-internet jiġi "indirizzat" lejn territorju ma jirriduċix ruhu la għas-sempliċi aċċessibilità u lanqas għall-interess oġġettiv fuq territorju (ara l-punti 78 *et seq.*).

44 — Ara s-sentenza tal-Bundesgerichtshof tat-2 ta' Marzu 2010, iċċitata iktar 'il fuq, punt 18.

45 — Ara l-każ tal-Istati Uniti, fejn ir-regola tas-"single publication", stabbilita fil-Uniform Single Publication Act u fir-Restatement (Second) of Torts § 577A (1977), tqajjem problemi kbar fir-rigward tal-internet. Ara, f'dan ir-rigward, id-deċizjoni tal-Court of Appeals for the Fourth Circuit, Stanley Young vs New Haven Advocate (Nru 01-2340, tat-13 ta' Diċembru 2002), li tehtieg intenzjoni ċara min-naħa tal-midja li tindirizza informazzjoni lejn Stat biex tiġġustifika l-ġurisdizzjoni ta' dawn il-qrati. Ara, fuq dan is-sugġett, P.J. Borchers, "Internet Libel: The Consequences of a Non-Rule Approach to Personal Jurisdiction", *Northwestern University Law Review*, 98, 2004, kif ukoll in-numru speċjali "Cyberspace Regulation and the Discourse of State Sovereignty", *Harvard Law Review*, 1999, p. 1697 *et seq.*

Awstrijak li joqghod l-Awstrija, fir-rigward ta' atti allegatament delittwali mwettqin fl-Awstrija juru evidentement "interess li jimmerita pubblikazzjoni" f'dan il-pajjiż, anki jekk l-informazzjoni tixxandar permezz ta' gurnal elettroniku li l-editur tiegħu joqghod fir-Renju Unit. Meta midja tpoġġi fuq l-internet kontenuti li, min-natura tagħhom, ikollhom impatt indiskutibbli f'termini ta' informazzjoni fi Stat iehor, l-editur jista' raġonevolment jipprevedi li jekk ikun xandar informazzjoni li tippregudika dritt tal-personalità, huwa ser jiġi eventwalment persewgit f'dan il-pajjiż. Għalhekk, iktar ma l-interess ta' ahbar partikolari ma jkun importanti f'termini ta' informazzjoni f'pajjiż, iktar il-pregudizzju tad-drittijiet li jitwettaq hemmhekk ikollu, bhala prinċipju, tendenza li jaqa' taht il-qrati ta' dan il-pajjiż.

li jinteressana, dawn jikkostitwixxu biss indizji li jidderiegu r-riċerka ta' rabta ma' territorju, u mhux intenzjoni fi hdan min hareġ l-informazzjoni. Għalhekk, f'din il-lista ta' elementi li għandhom eventwalment jiġu evalwati, għandu jittiehed inkunsiderazzjoni l-fatt li l-informazzjoni tista' tixxandar fuq paġna tal-internet li jkollha isem ta' dominju tal-ewwel livell differenti minn dak tal-Istat Membru fejn ikun stabbilit l-editur, u dan jindika l-eżistenza ta' territorju determinat fejn l-informazzjoni x'aktarx tiġi segwita b'mod partikolari⁴⁶. Bl-istess mod, il-lingwa tal-paġna tal-internet tikkontribwixxi biex tiġi delimitata l-medda ta' influwenza tal-informazzjoni ppubblikata. Ir-reklamar kontenut fil-paġna, jekk ikun il-każ, jista' jindika wkoll il-qafas territorjali fejn l-informazzjoni x'aktarx tiġi kkonsultata⁴⁷. It-taqsimu tal-paġna fejn tixxandar l-informazzjoni hija rilevanti wkoll biex ikollha impatt f'territorju determinat. Nieħdu bhala eżempju gazzetta online li jkollha taqsimiet ta' informazzjoni skont l-Istat. Il-pubblikazzjoni ta' informazzjoni taht it-titolu "Germanja" tikkostitwixxi indikazzjoni biex jiġi kkunsidrat li l-informazzjoni li tidher hemmhekk għandha sinjifikat partikolari f'dan il-pajjiż. Il-kliem prinċipali pprovdut lill-magni ta' riċerka biex tiġi identifikata l-paġna tal-midja jista' wkoll jagħti indikazzjonijiet tal-post fejn l-informazzjoni hija oġġettivament rilevanti. Fl-ahhar nett, u mingħajr ma l-lista tkun eżawrjenti, ir-reġistri ta' access ta' paġna, minkejja l-affidabbiltà dgħajfa tagħhom, jistgħu jikkostitwixxu sors purament indikattiv biex jiġi kkonfermat jekk informazzjoni partikolari kellhiex jew le impatt fuq territorju partikolari⁴⁸.

65. Barra minn hekk, il-qorti tista' tieħu inkunsiderazzjoni indizji oħrajn li jikkontribwixxu biex jistabbilixxu t-territorju fejn l-informazzjoni hija oġġettivament rilevanti. Għandu jiġi nnotat li jistgħu jkunu indizji li juru volontà soġġettiva min-naħa tal-editur li jindirizza l-informazzjoni lejn Stat determinat. Madankollu, għal dak

46 — Ara s-sentenza Pammer u Hotel Alpenhof, iċċitata iktar 'il fuq, fejn, għal dak li jirrigwarda l-*forum* speċjali previst fl-Artikolu 15(1)(c), intuzza l-kriterju tal-livell tal-isem tad-dominju (punt 83).

47 — Ara mill-ġdid Pammer u Hotel Alpenhof, iċċitata iktar 'il fuq, punt 84.

48 — R. Pichler, f'T. Hoeren u U. Sieber, (edituri), *Handbuch Multimedia-Recht...*, op. cit., Kapitolu 25, paragrafu 224, u I. Roth, *Die internationale Zuständigkeit...*, op. cit., p. 283.

66. Il-kriterji li għadhom kif ġew esposti jippermettu li qorti tiddetermina jekk l-informazzjoni kkontestata hijiex oġġettivament rilevanti fi spazju territorjali determinat. Jekk fil-fatt l-informazzjoni għandha dimensjoni oġġettivament rilevanti fi Stat Membru u jekk dan l-Istat huwa preċiżament dak fejn jinsab iċ-“centru ta’ interessi” tad-detentur tad-dritt tal-personalità, nikkunsidra li l-qrati tal-imsemmi Stat għandhom ġurisdizzjoni biex jieħdu konjizzjoni tal-azzjoni għall-kumpens għad-danni kollha kkawżati bl-att illegali. L-Istat Membru fejn jikkonverġu dawn iż-żewġ elementi huwa evidentement il-post fejn qorti tkun fl-ahjar pożizzjoni li tiġġudika l-fatti u tiegħu konjizzjoni tal-każ kollu. L-imsemmija qorti tkun fil-fatt il-*forum* tal-post fejn ikun jinsab iċ-“centru tal-gravità tal-kunflitt”.

67. Bħala konklużjoni, nipproponi lill-Qorti tal-Ġustizzja li tiddikjara li l-espressjoni “post fejn l-effett tal-hsara jkun twettaq jew jista’ jitwettaq”, fis-sens tal-Artikolu 5(3) tar-Regolament Nru 44/2001, għandha tiġi interpretata, fil-każ ta’ preġudizzju għad-drittijiet tal-personalità permezz ta’ informazzjoni mxandra f’diversi Stati Membri permezz tal-internet, fis-sens li d-detentur tad-dritt tal-personalità jista’ jagħmel azzjoni għad-danni:

mill-preġudizzju kkawżat lil dawn id-drittijiet, jew

- quddiem il-qrati ta’ kull Stat Membru fejn il-pubblikazzjoni xxandret u fejn id-detentur tad-dritt tal-personalità jsostni li sofra preġudizzju għar-reputazzjoni tiegħu, li għandhom ġurisdizzjoni biex jieħdu konjizzjoni biss tad-danni kkawżati fl-Istat tal-qorti adita, jew inkella
- quddiem il-qrati tal-Istat Membru fejn jinsab iċ-“centru ta’ gravità tal-kunflitt” bejn il-beni u l-interessi inkwistjoni, li għandhom ġurisdizzjoni li jagħtu kumpens għad-danni kollha li jirriżultaw mill-preġudizzju għad-drittijiet tal-personalità. Il-frazi “Stat Membru fejn jinsab iċ-“centru ta’ gravità tal-kunflitt” tfisser l-Istat Membru li fit-territorju tiegħu l-informazzjoni kkontestata hija oġġettivament u partikolarment rilevanti u fejn id-detentur tad-dritt tal-personalità għandu wkoll iċ-“centru tal-interessi tiegħu”.

VII — Fuq it-tielet domanda preliminari tal-kawża eDate Advertising (C-509/09)

- quddiem il-qrati tal-Istat Membru tal-post ta’ fejn huwa stabbilit l-editur tal-pubblikazzjoni li tkun ippreġudikat id-drittijiet tal-personalità, li għandhom ġurisdizzjoni biex jagħtu kumpens għad-danni kollha li jirriżultaw

68. Bit-tielet domanda tagħha l-Bundesgerichtshof tistaqsi dwar il-portata

tal-Artikolu 3(2) tad-Direttiva 2000/31 dwar il-kummerċ elettroniku fuq l-internet, meta jiġi applikat għal każ bħal dan preżenti. Fil-qosor, hija tistaqsi jekk din id-dispożizzjoni, li tistabbilixxi li l-Istati Membri “ma jistgħux, għal raġunijiet li jidhlu fil-qasam ikkordinat, jillimitaw il-libertà li jkunu provduti servizzi minn soċjetà ta’ l-informazzjoni minn Stat Membru ieħor”, tinkludix fiha nnifisha regola li tiddetermina l-liġi applikabbli jew, f’każ kuntrarju, jekk sempliċiment tikkoreġix il-kontenut tad-dritt nazzjonali applikabbli għall-kawża.

69. Ir-risposta għal din l-aħhar domanda teħtieġ ċerti osservazzjonijiet preliminari ta’ natura generali.

70. Il-Bundesgerichtshof tagħmel din it-tielet domanda u tifformulaha f’dawn it-termini għaliex għandha dubji fuq x’liġi tapplika f’kawża bħal din inkwistjoni. Essenzjalment, id-domanda tista’ tinftiehem hekk: id-Direttiva 2000/31 armonizzat id-dritt internazzjonali privat nazzjonali, billi imponiet regola ta’ kunflitt li tirrifera lill-qorti kompetenti lejn id-dritt sostantiv tal-Istat Membru fejn huwa stabbilit l-*editur*? Fil-każ

li r-risposta tkun negattiva u fejn il-Qorti tal-Ġustizzja tqis li tali armonizzazzjoni ma teżistix, il-Bundesgerichtshof tiddiriegħi d-domanda tagħha lejn il-portata u l-effett (il-“korrettiv fuq livell sostantiv”) li għandha d-Direttiva 2000/31 fuq id-dritt internazzjonali privat Germaniz, li għalhekk ikun id-dritt li japplika f’każ bħal dak tal-kawża eDate Advertising.

71. Jekk din l-*evalwazzjoni* tiegħi hija korretta, inqis li qabel kollox għandi nfakkar liema hija l-funzjoni u l-istruttura tad-dispożizzjoni tad-Direttiva 2000/31 li hija s-sugġett specifiku tad-domanda. Taht it-titolu “suq intern”, l-Artikolu 3 ta’ din id-direttiva jistabbilixxi obbligu li jirrifletti l-kontenut konvenzjonali tal-libertà li jiġu pprovduti servizzi. Id-dispożizzjoni tesprimi fi strument ta’ dritt sekondarju garanzija diġà prevista mid-dritt primarju fl-Artikolu 56 TFUE, filwaqt li tadattaha għall-partikolaritajiet meħtieġa mill-armonizzazzjoni regolamentari tal-kummerċ elettroniku. L-ewwel paragrafu tad-dispożizzjoni jikkonferma l-applikabbiltà tar-regoli tal-Istat Membru fejn jinghata s-servizz, filwaqt li t-tieni paragrafu jenfasizza l-*htieġa* li jittiehdu inkunsiderazzjoni l-kundizzjonijiet legali diġà sodisfatti minn min jipprovi s-servizz fl-Istat Membru fejn huwa stabbilit. Dan il-paragrafu jerga’ jintroduci b’mod ċar għal kollox obbligu ta’ rikonossiment reċiproku li jikkonforma mal-*gurisprudenza* tal-Qorti tal-Ġustizzja⁴⁹. It-twertiq tal-libertà li jiġu pprovduti servizzi

49 — Ara, b’mod partikolari, is-sentenzi tal-20 ta’ Frar 1979, Rewe-Zentral, imsejha “Cassis de Dijon” (120/78, Gabra p. 649); tal-10 ta’ Novembru 1982, Rau Lebensmittelwerke (261/81, Gabra p. 3961), u tal-14 ta’ Lulju 1988, 3 Glocken *et* (407/85, Gabra p. 4233) u Zoni (90/86, Gabra p. 4285). Fil-qasam tal-libertà ta’ stabbiliment u partikolarment tal-libertà li jiġu pprovduti servizzi, ara, b’mod partikolari, is-sentenzi tas-17 ta’ Diċembru 1981, Webb (279/80, Gabra p. 3305); tal-4 ta’ Diċembru 1986, Il-Kummissjoni vs Il-Germanja (205/84, Gabra p. 3755), u tal-25 ta’ Lulju 1991, Säger (C-76/90, Gabra p. I-4221).

huwa mbagħad ikkompletat bil-paragrafu erbgha tal-imsemmi artikolu li jippreċiża l-gustifikazzjonijiet li l-Istati jistgħu jinvokaw biex jidderogaw mil-libertà li jiġu pprovduti servizzi fis-settur inkwistjoni.

72. Invista ta' dak li ntqal iktar 'il fuq, jidher li huwa possibbli li wiehed jara, fil-formulazzjoni tad-domanda li tinteressana, ċertu distanza meta mqabbla ma' dak li l-Artikolu 3 tad-Direttiva 2000/31, ikkunsidrat fit-totalità tiegħu, jiddisponi jew, tal-inqas, jidher li qed jiddisponi. Fl-aħħar mill-aħħar u kif rajna, din id-dispożizzjoni tiddefinixxi l-kundizzjonijiet li bihom l-Istati Membri għandhom jirregolaw settur ekonomiku li jagħmel parti mis-suq intern, billi tirrifletti fil-kliem tagħha l-kontenut tal-libertà li jiġu pprovduti servizzi, li tinkludi, kif inhu magħruf, obbligu ta' rikonoxximent reċiproku. Imma l-imsemmi artikolu ma jintroduċix regola li tiddetermina l-liġi applikabbli u li tordna lill-Istat Membru fejn jingħata s-servizz li japplika d-dritt nazzjonali tal-Istat fejn min jagħti s-servizz huwa ddomiċiljat. L-Artikolu 3 tad-Direttiva 2000/31 jippreċiża biss il-kontenut tal-libertà li jiġu pprovduti servizzi kif ukoll il-kundizzjonijiet li fihom t-teknika tar-rikonoxximent reċiproku għandha tiġi applikata.

73. Nikkunsidra li l-osservazzjoni preċedenti hija msahħa iktar bl-Artikolu 1 tad-Direttiva 2000/31, fejn l-Artikolu 1(4) jipprovdi li "din id-Direttiva ma tistabbilixxi regoli addizzjonali ta' liġi privata internazzjonali u lanqas ma tittratta l-ġurisdizzjoni tal-Qrati".

Dan ifisser li t-test ma jipprovdi direttament regoli li jiddeterminaw il-liġi applikabbli jew il-ġurisdizzjoni internazzjonali f'dan il-qasam, u lanqas ma jarmonizza dawn ir-regoli⁵⁰. Fil-fatt din hija regolamentazzjoni newtrali fir-rigward tad-dritt internazzjonali privat, li la timmodifika u lanqas ma gġedded il-kriterji ta' determinazzjoni tal-ġurisdizzjoni, tal-liġi applikabbli jew tar-rikonoxximent tad-deċiżjonijiet ġudizzjarji anterjuri ta' Stati Membri oħrajn⁵¹.

74. L-obbligu ta' newtralità tad-Direttiva 2000/31 fir-rigward ta' kunflitti għandu jgħodd ukoll għall-interpretazzjoni tal-imsemmi Artikolu 3, għaliex dan jissemma b'mod sistematiku fl-Artikolu 1 tagħha. Barra minn hekk, xejn ma jindika li l-Artikolu 3 jikkostitwixxi deroga għall-Artikolu 1.

75. Indizju iehor konvinċenti fuq il-fatt li d-Direttiva 2000/31 ma tipprovdi risposta ta' dritt internazzjonali privat jinsab fl-ordinamenti ġuridiċi nazzjonali, speċifikament fir-regoli interni li jittrasponu

50 — F'dan ir-rigward, ara D. Martiny, f'*Münchener Kommentar zum Bürgerlichen Gesetzbuch*, Vol. 10, TMG § 3 Herkunftslandprinzip, il-Hames Edizzjoni, Beck, Munich, 2010, paragrafu 36.

51 — Il-premessa 23 tad-Direttiva 2000/31 tirripeti l-istess idea, filwaqt li żżid li "[d]in id-Direttiva la ma timmira li tistabbilixxi regoli addizzjonali dwar il-liġi privata internazzjonali li tirrigwarda konflitti ta' liġi u lanqas ma tittratta l-ġurisdizzjoni tal-Qrati; dispożizzjonijiet tal-liġi applikabbli m'għandhomx jirrestringu l-libertà li jkunu provduti servizzi minn soċjetà ta' l-informazzjoni kif stabbilit f'din id-Direttiva".

dan it-test. Mill-proċess jirriżulta li l-Istati Membri ttrasponew l-Artikolu 3 tad-Direttiva 2000/31 b'mod eteroġenju. Filwaqt li wħud minnhom introduċew regoli li jiddeterminaw il-liġi applikabbli⁵², Stati Membri oħrajn għażlu traspożizzjoni f'termini espliciti ta' rikonossiment reċiproku⁵³. F'dan it-tieni każ, wiehed jista' saħansitra josserva li ċerti ordinamenti ġuridici ttrasponew l-Artikolu 3 iċċitat iktar 'il fuq billi rriproduċew litteralment il-kliem tiegħu⁵⁴.

76. Barra minn hekk, interpretazzjoni tad-Direttiva 2000/31 li minnha toħroġ regola li tiddetermina l-liġi applikabbli ma tkunx konformi mal-istat attwali tad-dritt sekondarju fuq il-kooperazzjoni ġudizzjarja f'materja ċivili. Huwa fatt magħruf li r-Regolament (KE) Nru 864/2007, dwar il-liġi applikabbli għall-obbligazzjonijiet mhux kuntrattwali ("Ruma II"), jeskludi mill-kamp ta' applikazzjoni tiegħu l-"obbligazzjonijiet mhux kuntrattwali li jirriżultaw minn vjolazzjonijiet tal-privatezza u tad-drittijiet relatati mal-personalità, inkluża d-diffamazzjoni"⁵⁵. Ix-xogħol preparatorju għar-regolament juri d-differenzi sinjifikattivi li jeżistu bejn l-Istati Membri fuq dan il-punt dwar il-kriterju li għandu jiġi użat, u dan wassal għall-eskluzjoni mill-kamp ta' applikazzjoni tar-regolament u għat-tfixxija attwali ta'

soluzzjoni fi proposta leġislattiva ġdida tal-Kummissjoni⁵⁶. Fil-fehma tiegħi, ma huwiex probabbli wisq li r-Regolament 864/2007 kellu jagħmel esklużjoni bħal dik li għadni kif semmejt jekk id-Direttiva 2000/31 kienet diġà stabbiliet regola li armonizzat ir-regoli nazzjonali li jiddeterminaw il-liġi applikabbli f'dan il-qasam.

77. Għaldaqstant, u invista tal-argumenti li għadhom kif saru, nipproponi lill-Qorti tal-Ġustizzja li tirrispondi fl-ewwel lok li l-Artikolu 3 ma johloqx armonizzazzjoni li timponi regola ta' kunflitt fuq l-Istati Membri.

78. Fl-aħħar nett, il-qorti tar-rinviju tispicċa t-tielet domanda tagħha billi tistaqsi, sussidjarjament, jekk l-Artikolu 3(2) tad-Direttiva 2000/31 jikkostitwixxix "korrettiv fuq livell sostantiv li permezz tiegħu r-riżultat dwar il-mertu tal-liġi ddikjarata applikabbli skont ir-regoli nazzjonali ta' kunflitt ta' liġi, jinbidel u jiġi aġġustat skont ir-rekwiziti tal-pajjiż tal-orijini".

52 — Dan huwa l-każ tal-Awstrija, ta' Franza, tal-Lussemburgu, tar-Repubblika Ċeka, tal-Polonja, tal-Portugall u tas-Slovakkja.

53 — Il-Ġermanja, il-Belġju, Ċipru, id-Danimarka, l-Estonja, il-Finlandja, il-Greċja, l-Ungerija, l-Irlanda, l-Italja, il-Latvja, il-Litwanja, il-Pajjiżi l-Baxxi, Spanja, l-Isvetza, ir-Rumanija u r-Renju Malta, Unit.

54 — Dan huwa partikolarment il-każ tal-Ġermanja.

55 — Artikolu 1(2)(g) tar-Regolament (KE) Nru 864/2007 tal-Parlament Ewropew u tal-Kunsill, tal-11 ta' Lulju 2007 (ĠU L 199, p. 40).

79. Kif diġà ġie enfasizzat preċedentement, din id-domanda taħbi interpretazzjoni li

56 — J. J. Alvarez (dir.), *Difamación y Protección de los Derechos de la Personalidad: Ley Aplicable en Europa*, Aranzadi, 2009.

tghid li l-Artikolu 3 tad-Direttiva 2000/31 huwa ekwivalenti għal regola tad-dritt internazzjonali privat. Ladarba jiġi eskluż il-fatt li d-dispożizzjoni ċċitata iktar 'il fuq hija regola ta' kunflitt, huwa ċar li r-regola ma tarmonizzax is-sistema ta' determinazzjoni tal-liġi applikabbli f'każ bħal dak inkwistjoni fil-kawża preżenti. Madankollu, dan lanqas ma jfisser li l-Artikolu 3 fih innifsu jintervjeni bħala regola li tikkoreġi dispożizzjoni nazzjonali dwar il-liġi applikabbli. Kif intqal fil-punti 71 sa 73 ta' dawn il-konklużjonijiet, id-dispożizzjoni ċċitata iktar 'il fuq tillimita ruħha li tipprovdi sistema ta' armonizzazzjoni tal-libertà li jiġu pprovduti servizzi fil-kuntest tal-kummerċ elettroniku. Qorti li tapplika t-teknika tar-rikonoxximent reċiproku f'kawża li għandha aspekt internazzjonali ma tapplikax il-leġiżlazzjoni tal-Istat ta' oriġini ta' min jipprovdi s-servizz imma għandha tillimita ruħha li tikkunsidra li l-applikazzjoni tar-regoli li jirrigwardaw is-servizz f'dak l-Istat hija valida, dejjem sakemm ma jeżistux raġunijiet li jiġġustifikaw li dan ma jsirx⁵⁷. Dan ma jipprekludix, bħala ġustifikazzjoni, li l-Istat tal-*forum* ikun ippreveda miżuri addizzjonali għall-protezzjoni ta' ċerti beni li jimmeritahom ħarsien speċjali (ara l-Artikolu 3(4)). Madankollu, fl-ebda każ ma tiġi applikata l-liġi tal-Istat Membru ta' oriġini, u lanqas l-Istat tal-qorti li għandha ġurisdizzjoni ma jkun obligat, skont id-direttiva, li jstabbilixxi b'mod partikolari regola korrettiva ta' dritt internazzjonali privat sabiex jadotta miżuri li joffru protezzjoni ikbar.

80. Għaldaqstant, fil-fehma tiegħi, lanqas ma huwa possibbli li jiġi affermat li l-Artikolu 3

tad-Direttiva 2000/31 għandu l-għan li jipprovdi korrettiv sostantiv armonizzat mad-dritt sostantiv applikabbli. L-Artikolu 3 ma jipprekludix lill-Istati Membri, fil-kuntest tal-marġni ta' diskrezzjoni li tagħtihom kemm l-imsemmija direttiva, kif ukoll l-Artikolu 56 TFUE, milli jstabbilixxu miżuri ta' protezzjoni tal-interessi li jimmeritaw garanzija speċjali, bħala eċċezzjonijiet għal-libertà li jiġu pprovduti servizzi. Għaldaqstant, il-leġiżlatur Ġermaniż għandu l-poter li jstabbilixxi tali eċċezzjonijiet, permezz ta' miżuri sostanzjali jew saħansitra, jekk ikun il-każ, b'dispożizzjonijiet li jikkoreġu l-liġi applikabbli. Imma dan ma jfissirx li d-Direttiva 2000/31 tipprovdi bil-quddiem soluzzjoni għall-problema ta' kunflitt ta' liġijiet.

81. Fl-aħhar nett, nikkunsidra li l-Artikolu 3 tad-Direttiva 2000/31 għandu jiġi interpretat fis-sens li ma jimponix regola ta' kunflitt ta' liġijiet u lanqas "korrettiv fuq livell sostantiv". L-imsemmija dispożizzjoni tikkonkretizza l-armonizzazzjoni leġislattiva tal-libertà li jiġu pprovduti servizzi applikata għall-kummerċ elettroniku, filwaqt li fl-istess ħin tawtorizza lill-Istati Membri, fil-kuntest tal-marġni ta' diskrezzjoni li tagħtihom din id-direttiva, kif ukoll l-Artikolu 56 TFUE, li jstabbilixxu miżuri ta' protezzjoni ta' interessi denji ta' garanzija speċjali, bħala eċċezzjoni għal-libertà li jiġu pprovduti servizzi.

57 — Ara S. Sánchez Lorenzo, *Derecho Privado Europeo*, Comares, Grenada, 2002, p. 137 u 138, u H. J. Sonnenberger, "Europarecht und Internationales Privatrecht", *Zeitschrift für Rechtsvergleichung, Internationales Privatrecht und Europarecht*, 1996, p. 3 et seq.

VIII — Konkluzjoni

82. Invista tal-argumenti esposti, nipproponi lill-Qorti tal-Ġustizzja li tirrispondi bil-mod li ġej id-domandi magħmulin mill-Bundesgerichtshof u mit-Tribunal de grande instance de Paris:

“1) L-espressjoni ‘post fejn l-effett tal-ħsara jkun twettaq jew jista’ jitwettaq’ fl-Artikolu 5(3) tar-Regolament Nru 44/2001 tal-Kunsill, tat-22 ta’ Diċembru 2000, dwar il-ġurisdizzjoni u r-rikonoxximent u l-eżekuzzjoni ta’ sentenzi f’materji civili u kummerċjali għandha tiġi interpretata, fil-każ ta’ preġudizzju għad-drittijiet tal-personalità permezz ta’ informazzjoni mxandra f’diversi Stati Membri permezz tal-internet, fis-sens li d-detentur tad-dritt tal-personalità jista’ jagħmel azzjoni għad-danni:

- quddiem il-qorti tal-Istat Membru tal-post ta’ fejn huwa stabbilit l-editur tal-pubblikazzjoni li tkun ippreġudikat id-drittijiet tal-personalità, li għandhom ġurisdizzjoni biex jagħtu kumpens għad-danni kollha li jirrizultaw mill-preġudizzju kkawżat lil dawn id-drittijiet, jew

- quddiem il-qorti ta’ kull Stat Membru fejn il-pubblikazzjoni xxandret u fejn id-detentur tad-dritt tal-personalità jsostni li soffra preġudizzju għar-reputazzjoni tiegħu, li għandhom ġurisdizzjoni biex jieħdu konjizzjoni biss tad-danni kkawżati fl-Istat tal-qorti adita, jew inkella

- quddiem il-qorti tal-Istat Membru fejn jinsab iċ-‘centru ta’ gravità tal-kunflitt’ bejn il-beni u l-interessi inkwistjoni, li għandhom ġurisdizzjoni biex jagħtu

kumpens għad-danni kollha li jirriżultaw mill-preġudizzju għad-drittijiet tal-personalità. Il-frazi ‘Stat Membru fejn jinsab iċ-“centru ta’ gravità tal-kunflitt” tfisser l-Istat Membru li fit-territorju tiegħu l-informazzjoni kkontestata hija oggettivament u partikolarment rilevanti u fejn id-detentur tad-dritt tal-personalità għandu wkoll iċ-“centru tal-interessi tiegħu.’

- 2) L-Artikolu 3 tad-Direttiva 2000/31/KE tal-Parlament Ewropew u tal-Kunsill, tat-8 ta’ Ġunju 2000, dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern għandu jiġi interpretat fis-sens li ma jimponix regola ta’ kunflitt ta’ liġijiet u lanqas ‘korrettiv fuq livell sostantiv’. L-imsemmija dispożizzjoni tikkonkretizza l-armonizzazzjoni leġislattiva tal-libertà li jiġu pprovduti servizzi applikata għall-kummerċ elettroniku, filwaqt li fl-istess hin tawtorizza lill-Istati Membri, fil-kuntest tal-margni ta’ diskrezzjoni li tagħtihom din id-direttiva, kif ukoll l-Artikolu 56 TFUE, li jstabbilixxu miżuri ta’ protezzjoni ta’ interessi denji ta’ garanzija speċjali, bħala eċċezzjoni għal-libertà li jiġu pprovduti servizzi.”